# التالعالية المالية الم



نصنبوك لطبوك

سمس الصنفين انقيرالونت فيفي ملت المفرراعظم بإكسّان حضرت علامه الحاج الحافظ

رفتى حديث المداريتي رخري

www.FaizAhmedOwaisi.com

بسم الله الوحمان الوحيم (الصنوة والاملال عبيك بنا رموك الله ﷺ

# امیر معاویہ پر اعتراضات کے جوابات

مصنوب

مفسر اعظم پاکستان بین ملت، آفاب اہل سقت ،امام المناظرین ،رئیس المصنفین حضرت علامه الحاج الحافظ مفتی محمد فیض احمد اور سی رضوی میسر،

با (یشاک

حضرت علامه مولانا حمزه على قادرى

فاثر

عطارى پبلشرز مدينة المرشد (كراچي)

# پیش لفظ

# بسم الله الرحمن الوحيم نحمده ونصلي ونسلم على رسوله الكريم

اما بعد! فقيراوليى غفرلدنـ "السرف اهيه في الناهيه عن ذم امير معاويه "تعنيف سے پہلے بيدساله" صوف العنسان عن مسطساعن معاويه بن ابي سفيان " مرتب كرلياتھا ليكن اس كى اشاعت نه ہو كى ـ اس سے بل "الو فاهيه" تصنيف شائع ہوگئى ـ

سوالات وجوابات اکثر''السر فساهیه''سے لئے گئے ہیں،معمولی سااضا فہ کر کے عزیز م حاجی محمداحمد صاحب قادری اولی کواشاعت کے لئے سپر دکر دیا ہے۔اللہ تعالی اسے فقیر اور ناشرین کے لئے توشہ راہ آخرت اور قار کین کے لئے مشعل راہ ہدایت بنائے۔

آمين بجاهِ سيد المرسلين صلى الله عليه وعلى آله واصحابه اجمعين

مدینه کاعظائی الفظیر القاوری ابوالصالح محمر فیض احمداولیی رضوی غفرله ۲۵ربیج الآخر س۲۲۸ اهد

\*\*\*

#### مقدمه

بسم اللهالوحمن الوحيم

الحمد لله رب العالمين والصلواة والسلام على اما م الانبياء والمرسلين وعلىٰ آله طيبين واصحابه الطاهرين وامهاره وازوااجه وذرياته اجمعين

امل بعد! فقیر نے رسالہ " تسطهیسر السجسنسان عن مطاعن العمر بین وعشمان بین عفان "
اختصار کے ساتھ لکھا۔ اٹل اسلام کے لئے مفید ثابت ہوا۔ ارادہ ہوا کہ مطاعن صحابہ (رضی اللہ عنہم) کو تفصیل سے
لکھوں۔ چونکہ صحابہ کرام (رضی اللہ عنہم) میں سے زیادہ مطعون سیدنا امیر معاویہ (ﷺ) ہیں ای لئے سب سے پہلے ان
پرمطاعن کے جوابات عرض کروں۔ اس مجموعہ میں وہ تمام مطاعن جو شیعہ اور بعض جائل سنیوں سے حضرت امیر معاویہ
پرمطاعن کے جوابات کو کرکے ان کے جوابات لکھ کرتام "صوف العنسان عن مطاعن معاویہ بن ابی
سفیان " تجویز کیا۔ و ما تو فیقی الا بالله العلی العظیم

وصلى الله على حبيبه الكريم الرؤف الرحيم الامين وعلى آله واصحابه اجمعين

وزم فیطمان أویسیه www.falsanoewalslo.com

ابوالصالح محمد فیض احمداولیی رضوی غفرله مند مند مند مند مند

# بسم الله الرحمن الرحيم

- ا)......صحابہ کرام (رضی اللّٰدعنہم)کے فضائل ومنا قب قرآن واحادیث میں صراحة وارد ہیں ان میں سیدنا امیر معاویہ (ﷺ) بھی شامل ہیں۔
  - ۲).....لا کھوں کروڑوں اولیاءاز آ دم تا قیامت حضور سرورعالم ﷺ کے ایک صحابی کے مرتبہ سے کم ہیں۔
- ۳).....امیرمعاویه(ﷺ)حضورﷺ کے ظیم القدر صحابی اور دشتہ میں سالے اور قریبی رشتہ دار ہیں بلکہ آپ نبی پاک ﷺ کے کا تب وحی ہیں۔
- ۳).....حضور نبی پاک ﷺ نے اپنے صحابہ کرام پر زبان درازی کرنے سے منع فر مایا ہے اوراس کے خلاف کرنے والے کو سخت وعیدیں سنائی ہیں۔
  - ۵)...... ہر حکومت کا قانون ہوتا ہے کہ عوام پر لازم ہے حکومت کے خصوص لوگوں کے خلاف کوئی بات نہ کریں۔
    - ٧).....حضرت اميرمعاويه(ﷺ) خاندان نبوت كے خاص بلكه اخص ہيں۔
- 2)..... ہر مخص کواپنا دوست اور لاکق رشتہ دار پیارا ہوتا ہے۔ کیا ہمارے حضور ﷺ کواپنے صحابہ کرام رضی اللہ تعالیٰ عنہم پیارے نہیں تھے۔

#### رزم فیطمان آویسیه www.falzanacwalslo.com

# فضائل امير معاويه 🐡

وہ فضائل و کمالات جو قرآن مجید کی صریح نصوص اوراحادیث مبار کہ میں صاف بیان ہوئے ہیں اور مجموعی طور فضائل صحابہ واہلیت اور حضور سرور عالم بھی کے رشتہ داروں کی بزرگی وشرافت میں امیر معاوید بھی شامل ہیں۔ باوجودایں ہمہ حضور نبی پاک بھی نے بعض نامور شخصیات کے فضائل خصوصیت سے بیان فرمائے ہیں۔ان شخصیات میں سیدنا امیر معاوید بھی بھی چند نمونے ملاحظہ ہوں۔

تفصیلی فضائل کے لئے فقیری کتاب'' فضائلِ معاویی'' کامطالعہ کریں۔

(۱) عن عبدالرحمن بن ابي عميره وكان من اصحاب رسول الله عن النبي الله قال لمعاوية اللهم اجعله هاديا مهديا واهديه. (هذا حديث حسن غريب ،رواه الترمذي)

لیعنی،عبدالرحمٰن بن ابی عمیره صحابی، نبی ﷺ ہے راوی ہیں کہ سر کارنے (حضرت) معاویہ کے متعلق فرمایا ہے: السلھم اجعله النح، اے الله معاویہ کو ہادی اور ہدایت یا فتہ فرمااور ہدایت پر گامزن رکھ۔ (۲) امام احمد کی روایت میں ہے "اللهم علم معاویة الحساب و الکتاب و احفظه من العذاب " لیمنی اے اللہ اللہ اللہ ال معاویہ کو کتاب وحساب کا عالم بنا اور اسے عذاب ہے بچا۔

#### فائده

چونکہ صحابی رسول کا گناہ ومعصیت سے محفوظ رہنا اور خلاف مروت کا م سے دور رہنا ایک نہ بی عقیدہ ہے اس لئے علماء محدثین نے بالا تفاق المصح ابنہ کلھم علول صغار ہم و کبار ہم فر مایا ہے، لیخی طبقات صحابہ بین ہرصحابی عادل اور ثقد ہے۔ ای لئے سند حدیث کی جرح اور تعدیل میں صحابہ مشخی ہیں، رجال سند کے بیان میں تابعی سے ابتدا ہوتی ہے صحاب اسلامہ عدالت و ثقابت کی بناء پر نفتر و جرح سے خارج ہیں۔ ناقد بن حدیث کے سامنے" رجل من اصحاب رسول اللّه " کہد ینا ہی کافی ہے۔ ذکر اسماء کی ضرورت نہیں۔ بہر حال قرآن وحدیث نیز اقوال علماء کی روثنی میں بیا خوب واضح ہوگیا کہ ہرصحابہ کرام واجب انتعظیم ہیں ان کی خوب واضح ہوگیا کہ ہرصحابہ کرام واجب انتعظیم ہیں ان کی طرح حضرت معاویہ بھی واجب انتعظیم ہیں ان کی قرب مثان میں گئات میں گئی اور ناساز اور ناروا کلمات استعمال کرنا شخت درجہ گناہ ہے اور ایسا کہ بعض ائمہ کرام کے نزد یک اس کی تو بہ اگر چدآ خرت کے لئے مفید ہے گردنیوی احکام جاری کرنے میں کچھ سود مند تیں میں ایسافی میں بہرحال واجب انتقال ہے۔ اگر چدآ خرت کے لئے مفید ہے گردنیوی احکام جاری کرنے میں کچھ سود مند تیں ایسافی مناس بہرحال واجب انتقال ہے۔ اگر چدآ خرت کے لئے مفید ہے گردنیوی احکام جاری کرنے میں کچھ سود مند تیں القاری علیه در حمۃ المبادی)

(۲) سيدنااميرمعاويه الكه اسلامي اميروبادشاه و في حيثيت من قابل احرّام بين، جب كهارشادالي بي: يَآيُهُا الَّذِيْنَ امَنُوْ ا اَطِيْعُوا اللَّهُ وَاَطِيْعُوا الرَّسُولُ وَ اُولِي الْاَمْرِ مِنْكُمْ (پاره۵،سورة النساء، ايت۵۹) يعنی، اسايمان والوسم مانوالله كااورسول كااوران كاجوتم مين حكومت والے بين۔

(۳) حضرت امیر معاویہ ﷺ کی دینی خدمات اورا پنے زمانۂ حکومت میں دین محمدیﷺ کی ترویج واشاعت میں سرگرم رہنا آپ کی عظمت کواورنمایاں کر رہی ہے۔آپ کی ذات سے اسلامی حدود مملکت میں کافی اضافہ ہواہے۔ (۴) اہلیبت کرام کے ساتھ محبت اوران کا اعزاز واکرام آپ کے اخلاقِ حسنہ کا ایک نمایاں پہلو ہے۔اگر چہاموی اور ہاشمی گھرانے میں آبائی اورخاندانی شکررنجی چلی آرہی تھی گر آپ ہاشمی خاندان کے ہرفر دسے بڑی خنداں پیشانی سے پیش آتے تھے۔بسااوقات ہاشمی حضرات میں بعض آپ کو ناخوشگوارکلمات سے یادکرتے تو آپ تواضع وخا کساری کے

ساته مسكرا كرثال ديية تنظيم بهى تحكمانه اندازاوراميرانه خطاب سے ہاشمى حضرات كويا دنه فرمايا۔

# ازالهٔ وهم

بیعت وخلافت کےسلسلہ میں سیرناعلی المرتضیٰ کرم اللہ وجہدالکریم سے جوناخوشگوارحالات پیش آئے اورموقع بموقع طرفین میں تنازع وقوع میں آتے رہے جس کی بناء پرصفین وجمل جیسے حادثے رونما ہو گئے تو اس میں آپ پرشرعاً کوئی مواخذہ نہیں ، نداس کے باعث آپ پر ملامت کرنا جائز ہو سکتی ہے کیونکہ بیسب جو پچھ بھی ہواوہ آپ کی خطاء اجتہادی پر محمول ہے اور خطاء اجتہادی پرمجتہد کی شرعاً گرفت نہیں ہوتی بیشر بعت اسلامیہ کا ایک بہت مشہور ومعروف قانون ہے۔

# عاشق رسول عيدوللم

امیر معاویہ کی ایک خصوصیت یہ بھی ہے کہ آپ کو فخر موجودات سیّدعالم کے تیم کات شریفہ میں چا دراقدی، ناخن شریف، قبیص مبارک، ازار شریف اور موئے مبارک حاصل تھے۔ اور آپ کی وصیت کے مطابق چا در مبارک، قمیض مبارک اورازار شریف میں آپ کو گفن دیا گیا اور ناخن شریف اور موئے مبارک آپ کے اعضاء بجود پر رکھ دیئے گئے۔

#### درس عبرت

اٹل دل ہی سوچ کرجواب دیں کہ جس عاشق صاوق کی موت کے وقت بیتمنا ہے کہ'' قبر میں محبوب کے بال ، ناخن ساتھ ہوں تو بیڑا پار ہے۔'' کیاا یسے عاشق کے لئے بدگانی ہوئٹی ہے کہ وہ محبوب کی آل واعز ہ وا قارب سے عداوت رکھ سکتا ہے۔

# ۂتاریخی افسانے

بہت ہے آزاد خیال قتم کے لوگ روافض کے دوش بدوش ہوکر سیدنا امیر معاویہ کی شان میں بڑی بیبا کی کے ساتھ گتا خانہ جملے استعال کرتے رہتے ہیں اور پچھتار یخی کتابوں کے پڑھان کینے پراپنے کوایک تاریخ دال تصور کرتے ہوئے بیجا بکواس کرتے رہتے ہیں۔ایسے لوگوں کواپنے غیر مہذب اور ناشائستہ حالات کا جائزہ لینا چاہیے کیونکہ ہمیں سوفیصد یقین ہے کہ بیتاریخی کتابیں محض افسانے ہیں تو حضور کی کے فرمان 'من اذا ہم فقد اذا نبی المنے '' پرعتا ہے مسلم سے خوف کھا ئیں اس کئے کہ تاروا کلمات کے استعال سے خودا میر معاویہ کی مقدس روح کو جتنا دکھ پہو نج سکتا ہے وہ تو ظاہر ہے۔لیکن ساتھ بی ان کے سیدوسر کارکا نئات کی کوشت دکھ پہو نچ گاجس کا نتیجہ بڑا خطرناک ہوگا۔ناعا قبت اندیش کی مقدس در کے لئے آپ کو خلجان میں اندیش سے ایمان خراب کرنا ہوگی دورا ندیش ہے۔اگر واقعی تاریخ وسیر کا مطالعہ تھوڑی دیر کے لئے آپ کو خلجان میں اندیش سے ایمان خراب کرنا ہوگی دورا ندیش ہے۔اگر واقعی تاریخ وسیر کا مطالعہ تھوڑی دیر کے لئے آپ کو خلجان میں

ڈال دے توضیح رہنما کی محض تاریخ بنی ہے نہیں ہوسکتی اس لئے کہ اسلام میں تاریخی کتابوں کی وہی حیثیت ہے جو ہمارے دور میں اخبارات کا حال ہے کہ جو کری ہے تو زمین وآسمان کے قلا بے ملائے جاتے ہیں ،کری گئی تو حال زبوں سے زبوں ترہے۔

# فيصله

بزرگوں کے بارے میں ہمیشہ اپنی زبان پر قابور کھنا اسلامی درسگاہ کی تعلیم ہے۔ چھوٹا منہ بڑی بات ایک سخت ناپسندیدہ عمل ہے" خطائے ہزرگاں گرفتن خطاست" بدبڑے تجربہ کاروں کامقولہ ہے۔

# انتخاب صديق وفاروق(هُ)

سیدنا حضرت ابو بکرصدیق اورسیدنا حضرت فاروق اعظم (۱۵۰۰۰) کاعبدِ خلافت علی منهاج النوت ہونے کے باعث تاریخ انسانی کامثالی دورہے۔اسلام بام ِ مُر وج پر پہنچ چکا تھا سراج منیر پوری تابانی سے چک رہاتھا۔نوراسلام سے عالم منورومستفید ہور ہاتھا۔کفر کی دُنیا تیرہ وتاریخی ،اہل کفروضلالت دند نار ہے تھے،آپ کے صحابہ نے کفر کا زور توڑا۔

# پندو نصیحت از شاه کونین 🥷

حضورنی باک ﷺ نے فرمایا کہ میرے صحابہ کوگالی مت دو۔

فائده

وزم فیضمان آویسنیه www.faltanoewalslo.com

علاوہ اس کے بیہ بات بھی ظاہر ہے کہ جب یوسف القائلا کو بھائیوں نے طرح طرح کی تکلیفیں دیں لیکن حضرت

یوسف القائلا نے ان کومعاف کر دیا اس لئے حق نہیں کہ ان کو بُر اکہیں اور ایسا ہی حضرت خاتون جنت رضی اللہ عنہا
اور حضرت علی اسد اللہ الغالب کے درمیان تنازعہ ہوا اور حضرت خاتونِ جنت کی زبان سے ان کے حق میں ایسے الفاظ
فکے جو تحریر سے باہر ہیں۔

( کتاب شیعہ احتجاج طبری ص ۱۹۹ بمطبوعہ: ایران وحق الیقین ص ۲۳۳)
اور ایسے یائے الملہ میں کے درمیان وہ متنازعا ہے ۔ بھو کو بین کالم کو طاقہ نہیں تفصیل فقیر کی کتا ہے ۔ '' چیشر نورافزاؤ''

اورایسے ہی ائمہ اہلبیت کے درمیان وہ تنازعات ہوئے ہیں کہ قلم کوطافت نہیں تفصیل فقیر کی کتاب'' چشمہ نورافزاء'' ں ہے۔

امیرمعاویہ کااسلام قبول کرنامسلم ہے، تاریخ میں ہے،''معاویہ بن سفیان اصحابی اسلم قبل الفتح و کتب الوحی ومات فی رجب سنة ستین وقدر قارب التمانین '' ای تقریب التہذیب، سے ۲۵۷مطبوعہ نولکٹور، میں ہے کہ معاویہ بن سفیان صحابی ہیں، پہلے فتح مکہ کے اسلام لائے تتے اور کا تپ وی اور نبی اکرم ﷺ کے

رائویٹ *سیرٹری تھے۔* 

شیعدن صرف امیر معاوید بلکه حضرت علی الرتضی (﴿ ) کوبھی نہیں چھوڑتے، چنانچہ بی بی کا قول تقل کیا ہے کہ 'قالت امیر
المؤمنین (الطبیخ)یا ابن ابی طالب اشتملت شملة الجنین وقعدت حجوة الظنین النے اور حق الیقین کی یہ
عبارت ہے۔ خیط ابھائے درشت باسید اوصا نمود که مانند جبنین در رحم پر دہ نشین شدہ . وشل
غائب ان در خیانیہ گوین ختہ ''یعنی اے ابی طالب کے بیٹے پچشکم کی طرح چھپ کر بیٹھا ہے اور خاکول کی طرح گھر
میں گھسا ہوا ہے النے ۔ (نعوذ باللہ)

اوراصول کافی ، ٣٨٣ ميں ہے 'قبال انسكم ستدعون الى سبتى فسبونى ''بيتك مجھىگالى دينے كى دعوت ديئے جاؤگے تو مجھےگالى دينے كى دعوت ديئے جاؤگے تو مجھےگالى دے دينا۔ حالانكه ہم اہلسنت اس كروادار نہيں بلكه معمولى تنقيص كرنے والے كو بايمان كہتے ہيں۔ چنانچ مشكوة ميں ہے 'من سب عليا فقد سبنى '(روادا احم) حضور الله نے فرمايا'' جوعلى كوگالى دے اس فقد سبنى '(روادا احم) حضور الله فقد مين وگالى دے اس فقد مين مين سب عليا فقد مين الله فقد مين الله فقد مين الله المجملة الله الله فقد مين الله فقد الله فقد الله فقد الله فقد مين الله فقد ال

# خاندانی رشته

اسلامی قواعد وضوالط اور تاریخی تحقیق بلکه ایک حقیقت ہے کہ حضرت امیر معاویہ بھی حضرت علی المرتضٰی وحضور سرورعالم ﷺ کے قریبی نسب ہونے کی وجہ سے اہلیت میں واخل ہیں۔شیعہ کی متندر وایات سے بھی ثابت ہے۔ چنانچہ حضرت امام جعفر (ﷺ) کی روایت ہے

"قال انا وآل ابى سفيان اهلبيتن" (معانى الاخبار، ٩٨، مطبوعة: ايران)

لعنى ، ہم اور ابوسفیان والے ہم دونوں اہلیت ہیں۔

سب کومعلوم ہے کہ سیدنا امیر معاویہ ﷺ خاندان قریش سے ہیں اور قریش میں حضور ﷺ اور علی المرتضٰی ﷺ بین اس کے حضرت عبد مناف کے دوصا جزاد سے حضرت ہاشم کی اولا دمیں سے حضور ﷺ اور علی ﷺ ہیں اس کئے حضرت عبد مناف کے دوصا جزاد سے تھے حضرت ہاشم واُ میہ، ہاشم کی اولا دمیں سے حضور ﷺ اور علی ﷺ اور دوسرے کی اولا دسے ابوسفیان وامیر معاویہ۔ (رضی الله عنہم اجمعین )

#### فائده

یا در ہے کہ بیسب کی سب دعائے حضرت ابراہیم النظیٰ برائے فرزندا ملعیل النظیٰ ومقامات حجرا سود و کعبہ و چاہ زمزم ودارالامان کے بودے تنے۔اورخاص کرحضرت امیر معاویہ ﷺ بڑے تنقی اورصاحب حلم اورتمام اولیاء سے فضل واعلیٰ

# خلاصة مقدمه

إن والكل سي معلوم بهوا كه حضرت امير معاويد في هيعان على في كنز ديك بزي متى اورايما نداراورصاحب عدل اورما برقرآن مجيد شخف ورندامام وربنما ومقتداامام حن في ان كوند بنات اورندى ان كي بيعت كرت بلدا بي بها أن حضرت امام حسين في كي طرح الركز شهيد بهوجات ووحضرت على كرم الله وجهد حضرت امير معاويد في كوايمان واسلام عمن المين المين في كي طرح الركز شهيد بهوجات ورحضرت المعطبوع مصر، ت٢، من اها مين باين طورناطق به من المين كتاب له الفيلي كتبه المي اهل الأمصار به ماجوى بينه وبين اهل الصفين و كان بداء امرنا التقيما والقوم من اهل الشام والظاهر ان ربنا واحد ونبيتا واحد وغوتنا في الاسلام واحدة و لا نستزيد هم في الايمان بالله والتصديق برسوله و لا يستزيد وتنا الامرواحد الاما اختلفنا فيه من دم عشمان ونحن بواء. "

#### فائده

اس کلام پاک امام المسلمین حضرت مولاعلی کرم الله وجهه سے صاف صاف فیصله ہوا که اسلام وایمان وتصدیق رسالت وتو حید میں حضرت امیر معاویہ ﷺ،حضرت اسدالله الغالب کے مُساوی تھے۔ ہاں فضل وقد راور مرحبه ٔ ومنزلت میں حضرت علی المرتضٰی حضرت امیر معاویہ (ﷺ) سے افضل واعلیٰ ہیں اور جنگوں کے بارے میں حضرت علی المرتضٰی ﷺ کا اجتہا وہی برحق تھااور حضرت امیر معاویہ خطائے اجتہادی میں بھی ماجور ومثاب تھے۔

# پرائیویٹ سیکرٹری اورکاتب وحی

حضور سرور عالم ﷺ کے متعدد کاتبین تھے جن میں عشرہ مبشرہ کے چند برگزیدہ مثلاً حضرت سیدناا بو بکر وسیدنا عمر کے علاوہ دیگرجلیل القدرصحابہ کرام (رضی الله عنہم اجمعین ) تھے۔ان میں خصوصیت سے حضرت امیر معاویہ ﷺ کوتمام خط وكتابت كےعلاوہ كتابتِ وكى كابھى شرف حاصل تفار علامہ پر ہاروى رحمہ الله نے لكھا كە ' و كسان مسعساوية و زيدا لنزمهم لىذلك و الحصهم به ''اورمعاويه اورزيدرضى الله عنها باقى كاتبانِ وكى كى بنسبت كتابت وكى كے كام سے زيادہ التزام واختصاص ركھتے تھے۔(الناهية،ص10) ايك شاعر كہتا ہے \_

#### قد كان كاتب وحيه وامينه

#### سند الامانة حاصل لمعاوية

حضرت معاویہ(ﷺ) کا تپ وحی تھے جس کی وجہ ہے آپ کوامین ہونے کی سند حاصل ہے کہ وحی جیسامہتم بالشان کام آپ کے سپر دتھا۔مزید تفصیل فقیر کی تصنیف''فضائل معاویہ'' میں پڑھئے۔

# حضرت معاویہ 🐲 عظیم امین اِحادیثِ تھے

حضرت معاویہ کا شارعلاء صحابہ کرام میں ہوتا ہے۔ چنانچ امام ڈہی لکھتے ہیں کہ حضرت معاویہ کے رسول اللہ کے بحض سے دیشیں روایت کی ہیں۔ اللہ کے بحض سے ابو کرصدیق ،حضرت ابرا اپنی کہن حضرت ام حبید (حضی اللہ تعالی عنهم ) سے حدیثیں روایت کی ہیں۔ اوران سے حضرت ابو ذرغفاری ،حضرت ابن عباس ،حضرت ابوسعید ،حضرت جریز بخلی اور دیگر صحابہ کی ایک جماعت نے اور تابعین میں سے جبیر ، ابوادریس خولانی ،سعید ابن المسیب ، خالدین معدان ، ابوصالح سان ،سعید ، هام بن منبداورکثیر محلوق نے حدیثیں روایت کی ہیں ۔ امام بخاری نے سے بخاری میں آٹھ اور امام مسلم نے سے مسلم میں حضرت معاویہ کاوی سے حدیثیں روایت کی ہیں ۔ امام بخاری نے سے بخاری میں آٹھ اور امام مسلم نے سے محمسلم میں حضرت معاویہ راوی سے کوئی شے روایت کی ہیں ، حالانکہ ان دونوں کی شرطیں بہت سخت اورکڑی ہیں اور وہ غیر ثقہ ، غیر ضابطہ اور کا ذب راوی سے کوئی شے روایت نہیں کرتے ہیں ۔ (الناهیة ،صے ۱)

# حضرت معاویه 🐡 مجتمد تمے

محدّ شجلیل امام محمد بن اساعیل بخاری ابن الی ملیکه سے روایت بیان کرتے ہیں کہ انہوں نے حضرت عبداللہ بن عباس (رضی اللہ عنہما) سے عرض کیا۔ کیا آپ کوامیر المؤمنین معاویہ پھر پراس وجہ سے کوئی اعتراض ہے کہ وہ وترکی صرف ایک رکعت پڑھتے ہیں؟ تو فرمایا " اصاب انبہ فقیہ» انہوں نے درست کیا ہے کیونکہ وہ فقیہ (مجہد) ہیں۔اور دوسری روایت میں ہے کہ آپ نے فرمایا دعہ فانہ صحب رسول اللّٰہ کے،انہیں چھوڑ و کیونکہ وہ رسول اللہ کے گئے ہیں۔ ال حدیث کے من میں صاحب نبراس فرماتے ہیں،" بلاشہ فقہاءنے آپ کا جتہاد پراعتماد کیا ہے۔ لہذا جب وہ صحابہ کے اجتہاد کا حکمت میں صحابہ کے اجتہاد کا حکمت ہیں تو میں کے اجتہاد کا کو کرتے ہیں " ۔علامہ ابن حجرنے لکھا کہ" و من اعتقاد اہل السنة والسجہ معاصت ان معاویہ لم یکن فی ایام علی خلیفة وانما کان من الملوک و غایة اجتہاد ہ استہاد ہ ایشا گر قدی کا ا

نر جمعه الل سنت کے عقائد میں سے ہے کہ امیر معاویہ حضرت علی (ﷺ) کے زمانۂ خلافت میں ایک بادشاہ تھے اور اینے موقف پر اجتہاد کیا، اگرچہ خطاء ہوئی لیکن ان کواسی اجتہاد سے ایک اجر ملے گا۔

# ھر صحابی بالخصوص امیر معاویہ کی تنقیص ممنوع ھے

اسلاف صحابه کرام کی تنقیص سے بخت ناراض ہوتے ، چنانچ کس نے حضرت معافی بن عمران سے عرض کیا۔ عمر بن عبرالعزیز اور معاوید بین کون افضل ہے؟ آپ نے غضہ سے فرمایا ''لاید قساس احمد بساصحاب النبی اسلام معاوید صحاب و صحب و کاتبہ و امینه علی و جی اللّه عزوجل '' کسی شخص کونی کے کے کاب پرقیاس نہ کیا جائے۔ معاویدرسول الله کے کے کاب والی رشتہ والے رہا تب اورایشن وی تھے۔ (شفاء شریف، ج۲،۳۳۳)

# حضرت معاویہ 🐗 رسول اللہ ﷺ کے سالہ هیں

حضرت معاویہ ﷺ کی بہن اُم حبیبہ بنت ابی مقیان رسول اللہ ﷺ کی زوجہ محتر مہ ہیں۔اس وجہ سے آپ رسول اللہ ﷺ کے سالہ ہیں۔اوررسول اللہ ﷺ نے اپنے سُسر الی رشتہ داروں کے حق میں فرمایا بلا شبہ اللہ نے جھے چنا اور میر سے صحابہ کو چنا پھرانہیں میر سے ساتھی ،میر سے سُسر الی رشتہ والے اور میر سے مددگار بنایا اور عنقریب ان کے بعدا یک قوم آئے گی جوانہیں گالیاں دمے گی ہے اُن ( گستاخوں ) کے ساتھ نہیٹھوا ور ندان کے ساتھ کی جوانہیں گالیاں دمے گی ہے اُن ( گستاخوں ) کے ساتھ نہیٹھوا ور ندان کے ساتھ کی کھا ؤ۔ندان سے رشتہ داری کرونہ ان کی نماز جنازہ پڑھوا ور ندان کے ہمراہ نماز پڑھو۔ ( نزھۃ الناظرین ہے ہے )

# حضرت معاویہ 🐗 کا عشق رسول 🕮

قاضی عیاض مالکی لکھتے ہیں کہ حضرت معاویہ ﷺ نے سُنا کہ قابس بن رہیدہ رسول اللہ ﷺ سے مشابہت رکھتے ہیں۔ پھر جب وہ ان کے گھر کے دروازہ سے داخل ہوئے تو وہ ان کی تعظیم کے لئے چار پائی سے اُٹھ کھڑے ہوئے اوران سے ملاقات کی اوران کی آنکھوں کے درمیان بوسہ دیا۔اوران کے لئے مرعاب نامی علاقہ بطور جا گیر کے وقف کر دیا اس وجہ سے کہ وہ رسول اللہ ﷺ سے مشابہت رکھتے تھے۔ (شفاء شریف، ج۲،ص، ۳)

# حضرت معاویہ 🐲 متبع سنت تھے

امام بغوی''شرح السُنه'' میں ابومجلز سے روایت بیان کرتے ہیں کہ ایک مرتبہ حضرت معاویہ ﷺ نظے درآ ں حالیکہ حضرت عبداللہ بن عامر تو کھڑے معاویہ علیہ کا میں معاویہ علیہ حضرت عبداللہ بن عامر تو کھڑے معاویہ علیہ کے کہ ابن عامر تو کھڑے ہوئے تھے۔ انہیں دیکھ کر ابن عامر تو کھڑے ہوگئے گرابن زبیر بیٹے دہے مید کھے کر حضرت معاویہ علیہ نے فرمایا بلاشبہرسول اللہ شکے نے فرمایا ہے کہ جو محض میہ چاہے کہ لوگ اس کے آگے کھڑے دہ ہیں تو وہ اپناٹھ کا نہ دوزخ میں بنائے۔ (الناھیة ہے سے ۲۲)

مقام غورہے کہ حضرت معاویہ ﷺ نے اس حدیث کی بناء پراپنے لئے قیام تعظیمی کو پہند نہیں فرمایا بیسنت کی پیروی اور حدیث پڑمل کی وجہ سے تھا۔ سواس سے آپ کے تنبع سنت ہونے کا ثبوت ملتا ہے۔ اوراس کی مزید تا ئیداس سے بھی ہوتی ہے کہ نبی ﷺ نے فرمایا۔'' پہلا شخص جومیر کی سنت کو تبدیل کرے گا وہ بنی امیہ کا یزید نامی شخص ہوگا۔'' بیہ حدیث دلالت کرتی ہے کہ حضرت معاویہ ﷺ عامل بالسنۃ ہے۔ ہے (الناصیۃ بسس)

# حضرت معاویہ 🐲 صاحب عدالت صحابی تھے

امام قسطلانی شرح بخاری شریف میں لکھتے ہیں کہ معاویہ کا بہت ی خوبیوں کے حال تھے اورامام نووی شرح مسلم شریف میں فرماتے ہیں، هو من علول الفضلائی والصحابة النحیار حضرت معاویہ پی چوٹی کے صاحب عدالت فضلاء اور بہترین صحابہ میں سے تھے۔ اور صاحب نیراس لکھتے ہیں توریک سب السمسحد شون بعد اسسمه کے کسسائس الصحابہ بلا فرق" اور محدثین معاویہ کے نام کے بعد سب صحابہ کے ناموں کی طرح کوئی فرق کے بغیر کھتے ہیں۔ (الناہیہ سمے ا)

# حضرت معاویہ 🐲 بخشے گئے

محدث ابن عسا کرضعف سند کے ساتھ حضرت ابن عباس (ﷺ) سے روایت بیان کرے ہیں 'کست عندالنبی ﷺ
وعندہ ابوبکر وعمر وعثمان اذاقبل علی فقال النبی ﷺ لمعاویة اتحب علیاً قال نعم قال انها ستکون
بینکم هنیهة قال معاویة فما بعد ذلک یارسول الله قال عفوالله و رضوانه قال رضنیا بقضاء الله''
یعنی میں ابو بکر عمراور عمّان (رضی الله عنهم) رسول الله ﷺ کی خدمت میں حاضر تھے۔ اچا تک حضرت علی ﷺ تشریف
لائے ، تورسول الله ﷺ نے حضرت معاویہ (ﷺ) سے فرمایا: کیاتم (حضرت) علی (ﷺ) سے محبت کرتے ہو؟ عرض کی
بال ۔ آپ ﷺ نے فرمایا تمہارے درمیان لڑائی ہوگی ۔ حضرت معاویہ ﷺ نے عض کی مجرکیا ہوگایارسول الله ﷺ؟ آپ

ﷺ نے فرمایا اللہ تعالیٰ سے عفوا ور بخشش وخوشنو دی۔امیر معاویہ (ﷺ) نے کہا ہم اللہ کی تفذیر پر راضی ہیں۔

# ہادشاہی کی نوید نبوی ﷺ

حدیث میں ہے،کعبالاحبار نے معاویہ(ﷺ) کے برسراقتدارآ نے سے پہلے ہی فرمادیا تھا کہاس اُمّت کا کوئی صحف اتنے بڑے ملک کا مالک نہیں ہوگا جتنے بڑے ملک کے مالک معاویہ ہوں گے۔(ﷺ)(تاریخُ الحُلفاء،ص۱۳۹)

# عقيدة معاويه

خود حضرت معاویہ کے فرماتے ہیں کہ جب سے میں نے رسول اللہ کھا ویفر ماتے ہوئے سنا کہ اے معاویہ جب آپ بادشاہ بنیں گے تولوگوں سے اچھاسلوک کرنا۔اس وقت سے مجھے بادشاہی ملنے کی امیدر ہی۔

(تاریخ الخلفاء بص ۱۳۹ مکتوبات امام ربانی ، ج۲ بص ۱۲ م)

# امیر معاویہ کی سلطنت دراصل نبوی سلطنت ھے

امیرمعاویه اوّل ملوک اسلام بین -ای کی طرف تورات مقدس بین ارشاد ہے کہ مولیدہ السمیحة ومهاجوہ طیبة ومسلیمه بالشام نبی آخو الزمان الله یعنی مکه میں پیدا ہوں گے مدینہ کو ہجرت فرمائیں گے اوران کی سلطنت شام میں ہوگی ۔سوامیرمعاویہ کی بادشاہی اگر چے سلطنت ہے گرس کی حضور کے ک

# صلح صفائی از امام حسن 🐙

سیدناامام حسن مجتبی کے نیک فوج جرار جان نثار کے ساتھ عین میدانِ جنگ میں بالقصد و بالاختیار ہتھیا رر کھ دیئے اور خلافت امیر معاویہ کے سپر دکر دی اور ان کے ہاتھ پر بیعت فر مالی ۔ اور اس سلح کو حضورِ اقد س کے سپر دکر دی اور ان کے ہاتھ پر بیعت فر مالی ۔ اور اس کی بشارت دی تھی کہ امام حسن (کھ) کی نسبت فر مایا تھا کہ ''ان ابسنسی ہندا مسید لعل اللّٰہ ان یصلح به بین فی میشارت دی تھی کہ امام حسن دوبڑے گروواسلام فی میں امید کرتا ہوں کہ اللہ (کھنی) اس کے باعث دوبڑے گروواسلام فی میں امید کرتا ہوں کہ اللہ (کھنی) اس کے باعث دوبڑے گروواسلام میں سکے کرادے گا۔ سوامیر معاویہ کے پر (معاذ اللہ )فتی وغیرہ کاطعن کرنے والا ھیقۂ حضرت امام حسن مجتبی کے، بلکہ حضور سید مالم کھی، بلکہ حضور سید کا اللہ (کھنی) پر طعن کرنے والا ہے۔'' (بہارِ شریعت ، جا اول میں کے)

# معاویہ 🐗 کامیاب حکمران تھے

حضرت معاویہﷺ کی ایک بڑی خوبی رہے کہ انہوں نے چالیس سال کی طویل مدت تک صحابۂ کرام (رضوان اللہ تعالیٰ عنہم ) کے دورِسعید میں کامیا بی سے حکومت کی ہے۔ انہیں حضرت فاروقی اعظم (ﷺ) نے شام کا والی بنایا۔ حالانکہ حضرت عمر (ﷺ) والیوں کی درتی اور نا درتی میں بہت کوشش فر مایا کرتے تھے۔ پھرحضرت عثمانﷺ نے ان کی حکومت کو برقر اررکھا۔ ( الناہیہ ہس ۲۲)

# معاویہ 🐗 عادل حکمران تھے

حضرت مجددالف ٹانی فرماتے ہیں ''کیف یہ کون جائر اوقد صبح اند ﷺ کان اماماً عادلاً فی حقوق الله اسبحانیہ وفی حقوق الله اسبحانیہ وفی حقوق الله اسبحانیہ وفی حقوق المسلمین کمافی الصواعق' یعنی، حضرت معاویہ ﷺ فاسق کیے ہول گے جب کہ صحت اسبحانیہ کے حقوق اور مسلمانوں کے حقوق میں عادل تھے۔ جیسا کہ امام ابن حجر نے کتاب 'صواعقِ محرقه''میں ذکر فرمایا ہے۔ (کمتوبات امام ربانی، جلداوّل، ص ۱۵۹)

# آخری نصیحت

اگرامیر معاویہ کھی کی کوئی فضیلت کو کسی کا دل نہیں مانتا تو بھی ان کی ندمت کرنا نامناسب ہے کیونکہ حدیث شریف میں ہے کہ سیدہ عائشہ صدیقہ (رضی اللہ عنہا) ہے مرفوعاً مروی ہے کہ بحضور سیدعالم کھٹے نے فرمایا کہ مُر دوں کوگالی مت دواس لئے کہ جو پچھ کہاجا تا ہے وہ ان کے ہاں پہنچ جا تا ہے۔ (رواہ ابنجاری)

#### انتباه

حضور سرورعالم کی تحداد کے مطابق آئی التعظیم کی تعداد حفرات انبیاء کیبیم السلام کی تعداد کے مطابق تھی اور جن کے متعلق خصوصی طور فضائل کی احادیث وار دہوئی ہیں وہ چند گنتی کے ہیں اور ان حضرات کے فضائل کے لئے یہ بات پچھے کم نہیں ہے کہ انہیں حضور سرورعالم کی صحبت نصیب ہوئی اور باقی فضائل و کمالات کا دارو مدارای فضیلت پر ہے جیسا کر قرآن مجیداورا حادیث مبارکہ سے معلوم ہوتا ہے۔اگر کسی صحابی کے متعلق فضائل کی احادیث ندہوں یا کم ہوں تو بھی اس کی شان میں کمی نہیں آتی۔

حضرت امیر معاویہ ﷺ وہ خوش نصیب صحابی ہیں کہ رسول اللہ ﷺ نے ان کے فضائل بھی بتائے اورانہیں اپنی مستجاب دعا وَں سے بھی نوازا۔ چند دعا ئیں مع تشریح عرض کرتا ہوں۔

# امیر معاویه 🐗 کو رسول الله 🕮 کی دعائیں هی دعائیں

(1) ..... نبي ياك ﷺ نے امير معاويہ ﷺ کے متعلق يوں وعافر مائی:

اللهم علم معاوية الكتاب والحساب وقه العذاب لينيءاك اللدتعالى معاوية وكتاب وحساب كاعلم عطافر مااور

# ات دائمی عذاب ہے بچا۔ (رواہ الامام احمد)

#### أشرح حديث

امام احمری مسنداحادیث کا مجموعہ ہے اور مستند کتاب ہے، امام جلال الدین سیوطی علیہ الرحمہ نے فرمایا کہ امام احمد کی مسند بردی معتمد علیہ کتاب ہے اور اس کی جملہ مرویات قابل قبول ہیں اور جوضعیف ہیں وہ بھی حسن کے قریب ہیں۔ امام احمد کا قول ہے کہ اگر مسلمان کسی مسئلہ میں اختلاف کریں تو چاہیئے کہ وہ کتاب بندا کی طرف رجوع کریں اگر اس میں وہ حدیث مل جائے تو سمجھو کہ وہ حدیث حسن ہے ورنہ یقین کرلینا چاہیے کہ وہ حدیث ضعیف ہے۔ بعض حضرات نے فرمایا کہ اس کی تمام احادیث سے جیس مام این الجوزی نے اپنی عادت تعصب کے باعث اس کتاب کی بعض روایات پرضعیف ہونے کا الزام لگایا ہے۔ بیان کی زیادتی ہے اور سراسر خطاہے۔ شیخ الاسلام علامہ شیخ امام احمد حجرعسقلانی علیہ الرحمہ نے فرمایا کہ مسندامام ہیں کوئی حدیث موضوع نہیں اور سنون اربعہ ہیں ہوئے الاسلام علامہ شیخ امام احمد حجرعسقلانی علیہ الرحمہ نے فرمایا کہ مسندامام ہیں کوئی حدیث موضوع نہیں اور سنون اربعہ ہیں ہوئے الاسلام علامہ شیخ امام احمد حجرعسقلانی علیہ الرحمہ نے فرمایا

(٢) .... حضرت عبدالرحمان بن ابي عميره صحابي مدني ك عبد مروى ب كه حضور سرورعالم على في خضرت امير معاويد ك

ك لت يول وعافرما في الملهم اجعله هاديا مهديا واهدبه الناس يعن ،ا الشمعاويكوبرايت دي والا

اور ہدایت یا فتہ فر مااس کے ذریعے لوگوں کو ہدایت عظافر ما

ر بزم فیضنان آویسته www.foltangewolslo.com

#### إشرح هدبيث

امام ترندی کی بیربہت ہوئی بلند قدر کتاب ہے یہاں تک کہ شیخ الاسلام ہروی نے فرمایا کہ میرے نزدیک بیر کتاب صحیحین سے بھی زیادہ نافع ہے اس لئے کہاس میں مختلف فدا ہب کو بھی بیان فرمایا گیا ہے اوران کے استدلال کا طریقہ بھی بتایا گیا ہے گرصیحین میں بیربات نہیں ہے بلکہ امام حاکم نے تھم لگایا ہے کہ ترفدی شریف کی تمام احادیث سحیح ہیں۔خود امام ترفدی علیہ الرحمہ فرماتے ہیں کہ میں نے اس کتاب کوعلمائے حجاز وعراق اور خراسان کی خدمت میں پیش کیا ہے اور جس گھر میں بیرکتا ہے گفتگو فرما رہا ہے۔

(۳).....ابن ابی ملیکه علیه الرحمه روایت کرتے ہیں کہ حضرت ابن عباس ﷺ سے عرض کیا گیا کہ آپ امیر المؤمنین حضرت امیر معاویہ ﷺ کے متعلق کیا فرماتے ہیں جب کہ وہ صرف ایک وتر پڑھتے ہیں حالانکہ وتر تو تین رکعت ہیں۔ حضرت ابن عباسﷺ نے فرمایا کہ وہ حق پر ہیں کیونکہ وہ فقیہ ہیں ۔ یعنی ، وہ اپنے اجتہاد میں حق پر ہیں ورنہ حق تو وہی بات ہے کہ وتر تین رکعت ہیں ۔ (رواہ البخاری)

### شرح الحديث

شار حین نے فرمایا کہ اس سے مراد ہے کہ حضرت امیر معاویہ ﷺ مجتمد ہیں وہ اپنے اجتہاد کے طور وتر ایک رکعت کے قائل ہیں۔ حضرت امام بخاری کی ایک اور روایت جو کہ ابنِ ملک سے مروی ہے ہیں ہے کہ فرمایا حضرت امیر معاویہ ﷺ کاغلام موجود تھا اس نے بینی فی خشاء کی نماز کے بعد وتر صرف ایک رکعت پڑھی۔ ان کے پاس حضرت ابنِ عباس ﷺ کاغلام موجود تھا اس نے بینی بات دیکھ کر حضرت ابنِ عباس ﷺ کی خدمت ہیں چیش ہوکر شکایت کی تو حضرت ابنِ عباس ﷺ کی خدمت ہیں چیش ہوکر شکایت کی تو حضرت ابنِ عباس ﷺ نے اپنے غلام سے فرمایا کہ انہیں اپنے حال پر چھوڑ کے اس لئے کہ وہ حضور نبی کریم ﷺ کے صحابی صحبت یا فتہ ہیں۔

#### فائده

یادر ہے کہ حضرت این عباس کے حابہ کرام (رضی اللہ عنہم) میں سے فاضل ترین مانے جاتے تھے آئییں بحر ذخار کہا جا تا ہے۔ صفور سرور جا تا ہے۔ صفور سرور جا تا ہے۔ صفور سرور عالی ہے نے اس کے علم وحکمت اور تغییر القرآن بالناویل کی ڈعافر مائی تھی جو قبول ہوئی۔ حضرت علی کے خواص عالم کے نے ان کے لئے علم وحکمت اور تفییر القرآن بالناویل کی ڈعافر مائی تھی جو قبول ہوئی۔ حضرت علی کے دشمنوں سے آپ کا شار ہوتا تھا۔ حضرت علی کے دشمنوں کے لئے آپ سخت گیر تھے بلکہ آئییں حضرت علی کے اپنے دشمنوں کی افہام وتفہیم کے لئے بھیجا، حررویہ گاؤں والوں کوایسے دندان شکن جوابات دیئے کہ آئییں سوائے لا جواب ہونے کے اور کوئی چارہ نظر نہ آیا۔

# غور کیجئے

ا پسے کامل فاضل صحابی اور حضرت علی ﷺ کے مخصوص ساتھی اوران کے معتمد علیہ حضرت امیر معاویہ ﷺ کے متعلق حضرت نے یوں فرمایا کہ مجتہد ہیں بلکہ وہ اپنے غلام کو تنبیہہ کرنے لگے کہ تونے حضرت امیر معاویہ ﷺ کی غلطی کیوں پکڑی۔اوردلیل یہی دی کہ وہ صحابی ہیں۔

#### فائده

حضرت شیخ الاسلام ابن الحجرعلیه الرحمه نے فرمایا که حضرت امیر معاویہ ﷺ کی فضیلت میں بہت بڑے عالم صحابی کا کہنا کہوہ مجتمد ہیں قابلِ قدرہے۔

(٣).....حضرت امير معاويه ﷺ حضور نبي كريم ﷺ كا تب تھے۔

#### نائده

امام مفتی الحرمین احمد بن عبدالله بن محمد طبری علیه الرحمهُ ' خلاصة السیر ' میں لکھتے ہیں کہ حضور سرورعالم ﷺ کے تیرہ کا تب شے ،خلفاءِ اربعہ اور عامر بن فہیر ہ وعبداللہ بن ارقم وائی بن کعب وسعد بن قیس بن ثاس وخالد بن سعید بن العاص، وحظلہ ابن الربیج الاسلمی وزید بن ثالث ومعاویہ بن الی سفیان وشرجیل بن حسنہ (د صنبی اللّٰه عنهم )۔

#### فائده

ان سب میں سے حضرت امیر معاویہ ﷺ کو کتابتِ وحی کے لئے خاص کیا گیا تھا، یعنی باقیوں کی بہنبت بیدونوں کل وقتی کا تب تھے۔

(۵) .... حضرت ہروی رحمۃ اللہ علیہ نے شرح مشکلوۃ شریف میں کھا ہے کہ حضرت عبداللہ بن مبارک رحمۃ اللہ علیہ سے اللہ پوچھا گیا کہ حضرت عمر بن عبدالعزیز افضل ہیں یا حضرت امیر معاوید (ش) انہوں نے فرمایا کہ 'غبسسار دخسل فسی اللّف فرس معاویہ حین فی رکاب رسول اللّہ فی افضل من کلامن عمر بن عبدالعزیز''۔

#### ترجمه

وہ گرد دغبار جوحضرت امیر معاویہ ﷺ کے گھوڑے کی تاک میں پڑگئی جب کہ وہ حضور سرور عالم ﷺ کی رفاقت میں غزوات میں شامل ہوئے وہی گرد دغبار حضرت عمر بن عبدالعزیز جیسوں سے افضل واعلیٰ ہے۔

#### فائده

غور کیجئے کہ حضرت امیر معاویہ ﷺ کی گتنی بڑی منقبت ہے لیکن میہ بہت بڑی منقبت کی قدر ومنزلت اسے معلوم ہوگی جوعبداللہ بن مبارک علیہ الرحمہ اور حضرت عمر بن عبدالعزیز ﷺ کے فضائل جانتا ہوگا۔اہلِ علم جانتے ہیں کہ ان حضرات کے فضائل و کمالات لا تعداد ہیں جنہیں محدثین کی تواریخ کی کتب میں بسط وتفصیل سے بیان کیا گیا ہے۔بالحضوص حضرت عمر بن عبدالعزیز توعلم البدی کے نام سے مشہور ہیں اور انہیں اہلسنت نے پانچواں خلیفہ راشد مانا ہے اور محدثین فقہا کرام رحم ہم اللہ تعالی ان کے قول کو جمت مانتے ہیں اور ان کی عظمت کے قائل ہیں ،حضرت خضر الفیلی ان کی زیارت کے لئے تشریف لے جایا کرتے تھے۔ یہی پہلے وہ حضرت ہیں جنہوں نے حدیث پاک جمع کرنے کا تھم دیا اس جیسے برگ سے بھی حضرت امیر معاویہ ﷺ کے لئے تشریف سے جبی حضرت امیر معاویہ ﷺ کے بی اس کے باوجود بھی کوئی شخص حضرت امیر معاویہ ﷺ کے بینی وعداوت میں جنہوں ہے وہ دور ہے۔

(۲).....حضرت امام بخاری وحضرت امام مسلم رحمهم الله بھی حضرت امیر معاویه ﷺ روایات کرتے ہیں حدیث کے شرا لط میں بینہایت ضروری ہے کہ ثقة وضابط وصدوق (بہت بڑے سپے ) سے حدیث روایت کریں۔ (۷)..... صحابہ کرام اور محدثین کرام رحمهم الله تعالیم متر معاویه ﷺ کی تعریف کرتے رہے حالا نکہ وہ حضرت علی کرم اللہ وجہہ کی شان سے بہت زیادہ واقف تھے اور وہ ان کی آپس کی جنگوں کے متعلق بھی بخو بی واقف تھے پھر صحابہ کرام اور محدثین عظام رحمهم اللہ تعالیٰ سے کون زیادہ سچا ہوسکتا ہے۔

(۸) .....دعنرت امام احرقسطال فی رحمۃ الله علیہ نے شرح بخاری میں لکھا ہے کہ معاویہ ذوالمناقب الحمہ ، معنرت امیر معاویہ کے مناقب جلیلدان گئت ہیں۔شرح مسلم میں معنرت امیر معاویہ کے مناقب جیں لکھتے ہیں کہ دوہ بزرگ ترین نیک بخت اور برگزیدہ صحابہ کرام میں سے تھے۔معنرت امام یافعی رحمۃ الله علیہ نے فرمایا کہ دوہ امیر معاویہ با حوصلہ اور کریم ذی جیت اور برداری میں ذی جیت اور صاحب رائی ٹاقب سے گویا ان کی پیدائش بھی ملک رائی کے لئے تھی کے عالاوہ ازیں محد ثین کرام رحمی اللہ تعالی آپ کے نام کے ساتھ کلھتے ہیں جیسے دوسرے صحابہ کرام میں اللہ عنیم اجھین کے نام کے ساتھ کلھتے ہیں انہوں نے اس میں کی تم کا کوئی فرق نہیں کیا کہ معنرت امیر معاویہ کی تعمیر کا میں گذرا ہے۔معنرت امام بزری کی ابن عباس کی کا قول بروایت بخاری معنوں کرمی کی تعمیر کی گویا ہے ۔معنرت امیر معاویہ کی تعمیر کی کا بعد معنرت امیر معاویہ کی توبات ہی کیا کہ دوہ معنرت امیر معاویہ کی اور سیابی نہیں ویکھا۔ بھی سورت امیر معاویہ کی توبات ہی کیا کہ دوہ معنرت امیر معاویہ کی اور سیابی نہیں دیکھا۔ بھی سورت امیر معاویہ کی تعمیر کی تھے۔ بعض لوگوں نے کہا کہ نہ صدف معنوں اس میں بھی جلہ جملہ معنوں امیر معاویہ کی تعمیر سیابی میں معنرت امیر معاویہ کی صدف امور سیاست میں بلکہ جملہ علی میں معنرت امیر معاویہ کی صدف معنوں میں معنرت امیر معاویہ کی صدف امور سیاست میں بلکہ جملہ علی میں معنرت امیر معاویہ کی صدف امور سیاست میں بلکہ جملہ عادت اور راہ خدا میں مال ودولت لئانے میں بلکہ جملہ عکموں میں معنرت امیر معاویہ کا معنوں عیں معنرت امیر معاویہ کی معنوں عیں معنوت امیر معاویہ کی معنوں عیں معنوت امیر معاویہ کی معنورت عمر کے مقلد تھے۔

(9) .....قاضی عیاض رحمۃ اللہ علیہ لکھتے ہیں کہ کسی نے حضرت معافی بن عمران سے کہا کہ عمر بن عبدالعزیز ،حضرت امیر معاویہ ﷺ سے افضل ہیں ۔حضرت معافی بن عمران بیس کراس شخص سے بہت ناراض ہوئے اور فرمایا کہ حضور نبی کریم ﷺ کے کسی صحابی کا کسی دوسرے صحابی پر قیاس نہ کرنا جا ہیے۔اور حضرت امیر معاویہ ﷺ نے صرف صحابی ہیں بلکہ وہ تو حضور یا کے ﷺ کے سالہ اور کا تب اور آپ کی وحی کے امین بھی تھے۔

ان كعلاوه ديكرمتعددروايات بين جنهين فقيرن المحاية للامير معاويه" (تصنيف) مين درج كى بير.

حضرت امیرمعاویہ ﷺ کے لئے اتنائی کانی ہے کہ آپ صحافی رسولﷺ ہیں۔ بیدہ عہدہ دمرتبہ ہے جہاں جملہ اولیائے ملت اورغوث پیروں کے پیردشگیروں کے دشگیر ہلکہ جملہ سلاسل اربعہ (قادریہ، چشتیہ، نقشبندیہ، سہروردیہ) کے سرتاج بھی نیاز مندی کا دم بھرتے ہیں۔ تاریخی افسانوں سے ان کی ذات پر جملہ کرنے والے بیا یسے ہے جیسے کوئی غصہ میں آکر سورج کو تھو کے اور چونکہ اس فعل سے سورج کا پچھنہیں بگڑتا ہلکہ تھو کنے والے کا اپنا نقصان ہے۔ ایسے ہی سیدنا حضرت امیر معاویہ ﷺ کوگالی دینے والے یا کم از کم ان سے نفرت کرنے یا غلط عقیدہ رکھنے والے کا حال ہے۔

# نه صرف آج

حضرت امیر معاویه کھی دشمنی اور بغض وعداوت نہ صرف آج کے دور میں ہے سابق ادوار میں ایک ایسا وقت بھی گذراہے جس میں آپ کوتیرا کرنا حکومت کی طرف سے ضروری تھا جونہ کرتا اس کا سرتن سے جدا کیا جاتا۔ایک یادگار مضمون ملاحظہ ہو۔

# دور معتضد بالله عباسي

یہ ۱۸۲۷ ہے کی بات ہے کہ ایک عمامی خلیفہ معتقد باللہ احمد نے جس کار جمان شیعیت کی طرف تھا۔ ایک تھم نامہ جاری کیا کہ امیر معاویہ (ﷺ) پر برسرِ منبرسب وشتم کیا جائے ۔ رہتم نامہ سب سے پہلے اس کے ایک وزیر عبیداللہ کے ہاتھ لگا، اس نے پڑھا تو کانپ گیا۔ تھم نامہ ہاتھ میں پکڑے خلیفہ کی خدمت میں بازیابی کی اجازت کا طلب گار ہوا۔ خلیفہ نے اسے اپنے یاس بلالیا۔

پوچھا کیابات ہے؟ میں تخلیے میں بچھ عرض کرنا جا ہتا ہوں۔ چند درباری خلیفہ بغداد کے پاس بیٹھے تھے۔

اس نے انہیں دوسرے کمرے میں بھیج دیا، ہاں کہیے عبیداللہ کیا بات ہے۔

عبیداللہ نے سرجھکا دیا۔حضور جان کی امان حیابتا ہوں۔

ہاں۔ہم نے آپ کوجان کی امان دی۔ کہیے کیا کہنا چاہتے ہو۔

عبیداللہ نے خلیفہ کا فرمان (تھم نامہ) خلیفہ کی خدمت میں پیش کردیا۔عرض کیاحضور!اس تھم نامہ کونا فذکرنے سے پہلے نظر ثانی فرمالیں۔ بیتھم نامہ نہ صرف حقیقت کے خلاف ہے بلکہ مسلمانان بغداد ومضافات کے جذبات کو برا پیجختہ کردے گا،عوام میں شورش پیدا کردے گا۔ پھراس شورش پر قابو پا نامشکل ہوجائے گا۔اور کیا خبر کہ مسلمانوں کی تلواریں مسلمانوں کے ہی خون سے آلودہ ہوجا کیں۔ گرمعنضد باللہ احرنہیں مانا۔اس نے تیرا کرنے کے احکام جاری کردیئے۔ بلکہ اس بات کا بھی اضافہ کردیا کہ جو مخض امیر معاویہ (ﷺ) پر تیرا بازی میں شرکت نہ کرے گا اس کا سراُڑ ادیا جائے گا۔

ان احکام پرسب سے پہلے مصروالوں نے عمل کر کے دکھایا۔ لیکن جس دن تیرابازی کا جلوس لکلاای دن مصر کی فضایش ایک بجیب گہرے رنگ کی سرخ نظام ہوئی ہوئی جود کھتے ہی و کھتے مصر کی فضا کو محیط ہوگئی ،سرخی کی شدت کا بیعالم تھا کہ چیرے اور دیوار میں بھی سرخ نظر آتی تھیں۔ یوسرخی عصر کے وقت نمودار ہوتی اور تمام رات رہی تھی۔ ہوا چلتی تو ڈراؤنی قتم کی آواز میں بھی سائی دیتی تھیں۔ لوگوں نے اس پر بلیب منظر کود یکھا توسیم گئے آئیں تیا مت کے آثار دکھائی دینے گئے۔ لوگ مسجدوں میں اذا نیس وینے گئے، تھیں ہوا گائی کہان بہی تھا کہ حضرت لوگ مسجدوں میں اذا نیس وینے گئے، خضوع وخثوع سے دعا نمیں ما تکنے گئے، اکثر لوگوں کا کمان بہی تھا کہ حضرت امیر معاویہ بھی پر تیرابازی خدا کونا لیند ہے۔ لہذا جولوگ اس فتل میں شریک ہوں گان کے گھر دوز خ میں بنیس گے۔ وہی منظر بھر وہ الوں کو بھی در گئے ہیں تا نہ میں تربی ہوں گان کر جو پہلے زردرنگ کی تھی پھر سبزرنگ کی ایسان منظر بھر وہ الوں کو بھی دیکھا پڑا۔ وہاں ایک جیب وغریب فتی آتی جو پہلے زردرنگ کی تھی پھر سبزرنگ کی ہوئی اورازاں بعد سیاہ رنگ کی ہوئی۔ اس آندھی نے بھر وہ کے تمام مضافات کو اپنی لیبٹ میں لے لیا۔ پھر سیاہ وسفید بھروں کی بارش سے کی لوگ زخی بھروں کی بارش ہونے گئی۔ سینکڑ وں درخت الحمد الحد میں برجمہ و دین جو گئے اور پھروں کی بارش سے کی لوگ زخی ہوگئے۔

ظیفه معتضد باللہ احمد کو جب ان واقعات کی خبریں ملیس تو اس نے تبرا بازی کے احکام واپس لے لئے۔اس تبرا بازی کے رجال آسان نے اپنی ناراضگی کا اظہار کیا وہاں علمائے اسلام اورصوفیاء نے بھی اپنے حلقوں بیس خلیفہ کے اس تھم نامہ کو موضوع تقید بنائے رکھا۔ان علماء بیس ابن المواز مالکی ، ابن الدنیا ، قاضی اساعیل ، حارث بن ابی اسامہ اور قاضی محمد یوسف کے نام مرفہرست ہیں اورصوفیاء بیس حضرت ابوسعید الخز از اور حضرت جنید بغدادی رحمہم اللہ کے نام بھی آتے ہیں۔

کے نام مرفہرست ہیں اورصوفیاء بیس حضرت ابوسعید الخز از اور حضرت جنید بغدادی رحمہم اللہ کے نام بھی آتے ہیں۔

قاضی محمد یوسف نے بھرے در بار میں المحتصد باللہ احمد سے فر مایا: '' بیتبرا بازی کا حکم نامہ آپ کو اور آپ کی رعایا کو لے ڈو بے گا، مزاحمت کا ایک ایساطوفان اُسٹھے گا جس کے آگے آپ اور آپ کے مثیر ریت کی دیوار ثابت ہوں گے۔''

ظیفہ نے کہا قاضی یوسف! شایدتم میری تکوار اور اس کی کا شد سے واقف نہیں ، میری تکوار نے تو بس سروں سے بی ظیفہ نے کہا قاضی یوسف! شایدتم میری تکوار اور اس کی کا شد سے واقف نہیں ، میری تکوار نے تو بس سروں سے بی کھینا سیکھا ہے۔ آپ آگر اپنے سرکوا پی گردن کے ساتھ چینا ہواد کھنا چا ہتے ہیں تو اپنی زبان کودائتوں کی دیوار میں بھاند کے نہ دیں۔

خین سے اسے آپ آگر اپنے سرکوا پی گردن کے ساتھ چینا ہواد کھنا چا ہتے ہیں تو اپنی زبان کودائتوں کی دیوار میں بھاند

حضرت جنید بغدادی علیہ الرحمہ منبر پر وعظ نہیں فر ما یا کرتے تھے۔ آپ کے ماموں حضرت سری تقطی علیہ الرحمہ نے بار ہا آپ سے فر مایا کہ تبلیغ وین کے لئے منبر ہوئی مناسب جگہ ہے۔

آپ ہمیشہ بھی فرماتے کہ آپ کے ہوتے ہوئے بھلا میں کیبے وعظ کہوں۔خلیفہ کی طرف سے جب تیمرابازی کے احکام صاور ہوئے توایک رات حضرت جنید بغدادی علیہ الرحمہ کو آخضور ﷺ خواب میں ملے فرمایا:'' جنید! وعظ کیا کرؤ'۔
آپ صبح اُٹے اورارادہ کیا کہ حضرت سری مقطمی علیہ الرحمہ کی خدمت میں جاکراس خواب کا ذکر کروں۔اس مقصد کے لئے انہوں نے جونہی اپنے گھر کا دروازہ کھولا تو دروازے پر حضرت سری مقطمی علیہ الرحمہ کو کھڑے پایا اور حضرت موجنید بغدادی سراپا نیاز بن گئے اوراندر آنے کوعرض کیا۔ گر حضرت سری مقطمی علیہ الرحمہ نے فرمایا آپ کب تک اس انتظار میں رہیں گے کہوگ آپ سے وعظ کہنے کو کہتے رہیں۔اب تو حضوراکرم ﷺ نے بھی فرمادیا ہے،اب تو آپ کو وعظ کہنا تی بڑے۔

مجھے میرے اللہ نے بتادیا ہے کہ میرا حبیب کے جنید بغدادی کے ہاں گیا ہوا ہے۔ آپ ااسے وعظ کہنے پر آمادہ کریں

ك\_اب آپ كويقدينا منبر بررونق افروز مونا حياسيكي

اسی دن آپ منبررسول ﷺ پرتشریف لے گئے۔ ایک مجلس کا انعقاد ہوااس مجلس میں صرف جالیس آ دمی آپ کا وعظ سننے کے لئے حاضر ہوئے۔ آپ نے اس مجلس کے لئے عشق خدا کا موضوع انتخاب کیااور اسرار ورموز کے پردے اُٹھانے شروع کردیئے۔

فرمایالوگو! میری بات کوغور سے سنو۔اکٹر لوگ اس بات میں دعوکی کرتے ہیں کہ انہیں خدا سے محبت بھی ہے اور عشق بھی حالانکہ وہ اپنے دعو کی میں صادق نہیں ہوتے ہے جبت والے تو اپنے محبوب کے سواکسی چیز کو دیکھا ہی نہیں کرتے۔شاید آپ کوعلم ہو حضرت بایز پد بسطامی علیہ الرحمہ کو وہ مقام حاصل تھا کہ وہ ایک نگاہ میں جو چیز آسانوں اور زمین میں ہے دکھ لیا کرتے تھے۔ایک دفعہ آپ سے خدانے پوچھا، اے بایز پد! تم نے میری کا کتات میں سے جو چیز دیکھی ہے اور مختجے پہندہے مجھے بتا تا کہ میں وہ مختجے دے دول۔

عرض کیا میرے مالک! میں توان چیزوں کے خالق کود مکھنا جا ہتا ہوں۔ میں اس کی خاطر اپنی آ تکھیں آنسوؤں سے دھوتا ہوں۔ میں اس کے لئے شب بیداری کرتا ہوں۔اس کی خاطر قیام و بجود کرتا ہوں اگر کوئی چیز د مکھتا ہوں تواس میں بھی تجھے ہی ڈھونڈ تا ہوں ۔رہی چیزوں کو پہند کرنے کی بات ۔توجو چیز مجھے پہند ہوگی وہی میری عبادت کا مقصد بن جائے گی ۔ بیتوشرک بن جائے گا۔میرے مولا مجھے شرک سے بچائے رکھ۔ یہی میری تمنا ہےاور یہی میری آرزو۔ حضرت جنید بغدادی علیہ الرحمہ نے جب تقریر ختم کی تواکثر لوگوں پر بے ہوشی طاری تھی ۔اب آپ روزانہ وعظ فرمانے گے اور سامعین میں اضافہ ہونے لگا۔

ایک دن آپ نے فرمایا لوگو! حضرت امیر معاویہ کے بارے بیں اپنی زبانوں کی حفاظت کرو۔ بیں کہتا ہوں کی ایک حدیث پر عمل کرنے ہے۔ ذراا ندازہ قو کریں اس خض کا کیا مقام ہوگا جس نے ان احادیث کوآپ تک پہنچانے بیس کام کیا ہو۔ ۱۳ ااحادیث کے آپ (امیر معاویہ کے) راوی ہیں ، اس کے ساتھ ساتھ آپ کی فضیلت میں احادیث نبوی بھی ملتی ہیں ، مثلاً مید آخضور کے ان کے تن بیں دعا کرتے ہیں کہ المی معاویہ کو ہمایت یاب اور ہدایت یاب اور ہدایت کرنے والا بنادے۔ (تر ندی) چربیہ کہ آخضور کے ان کے تن بیں دعا کرتے ہیں کہ المی معاویہ کو ہمایت یاب اور ہدایت کرنے والا بنادے۔ (تر ندی) چربیہ کہا ہی جی تن میں دی جاتی ہیں جس سے آپ (منداحمہ) لوگو! یادر کھوالی دعا کیں اس شخص کے تن بیں دی جاتی ہیں جس سے دعا دینے والاخوش ہو، تو جس سے آپ کہ تا وہ مولا کے فوش ہیں اس سے آپ دل تک کیوں کرتے ہیں اور چربیب تو غو فرزماتے ہیں کہ معاویہ کو برانہ کہو ہیہ جب معاویہ کی معاویہ کی اس معاویہ کی جرب ہیں کہ معاویہ کی جرب بیس سے آپ کی معاویہ کی اس معاویہ کے برب وہتی کہ ہے ہوئے کی ایک معاویہ کی کہ جب ہیں مرجاؤں تو دفاتے وقت میرے منہ پر بیدونوں تیرکات رکھ دیئے جا کیں ، چنانچ ان کی موت پر ایس کی گیا گیا۔ اور وصیت کی کہ جب ہیں مرجاؤں تو دفاتے وقت میرے منہ پر بیدونوں تیرکات رکھ دیئے جا کیں ، چنانچ ان کی موت پر ایس ایک کیا گیا۔

لوگوائمہیں کیا ہوگیا ہے تم اس معاویہ پرطعن وشنج کرتے ہوجن کی بہن حضرت اُم جبیبہ بنت ابی سفیان آنحضور اللہ کی زوجہ محترمہ ہیں جوسب مونین کی ماں ہیں۔ آپ اس نسبت سے آنحضور اللہ کے بھائی ہیں۔ اگر آپ لوگوں کے نزدیک حضرت معاویہ ہی ایجھے نہیں ہیں تو کیا حضورا کرم لی کے بھائی بنانے کا انتخاب درست نہیں ہے۔

پھاتو خیال کروکہ حضور کی فرما کیں میر سے صحابہ ستاروں کی مانند ہیں تم جس کی ابتاع کرو گے ہدایت یا و گے۔ حضرت معاویہ ہی آپ کی کے صحابہ میں سے ہیں ان کا دامن تھا منے ہیں تہمیں کون سے شکوک مانع ہیں۔

چونکہ حضرت امیر معاویہ کی برتیم ابازی سرکاری سطح پر کروائی جارہی تھی لہذاعلاء وصوفیا نے اپنا فرض سمجھا کہ لوگوں کو ایسا

کرنے سے بازرکھیں۔حضرت جنید بغدادی کی ہاتیں اس سلسلے میں زیادہ مؤثر ثابت ہوئیں، آپ کی مجلس وعظ میں سب سے زیادہ لوگ آنے لگے۔

خلیفهالمعتصد باللهٔ احمد کوییساری خبرین بینچ رہی تھیں۔اس کے حاشیہ نشینوں کی زبانیں دراز ہونے لگیں۔وہ حضرت جنید بغدا دی علیہ الرحمہ کے عقائد پر بھی تنقید کرنے لگے یہاں تک کہ آنہیں زندیق اور کا فرتک کہا جانے لگا۔

خلیفہ آئیں سزادینا چاہتا تھا مگر کوئی الی صحبت قائم نہیں ہورہی تھی۔ تاہم امراء سلاطین کے لئے بہانے بنانا اور حجتیں قائم کرنازیادہ مشکل نہیں ہے۔خلیفہ کی ایک کنیزتھی جے تین ہزار درہم میں خریدا گیا تھا۔اس کا نام در پرہ تھا۔وہ نہایت خوش جمال تھی اور اپنے زمانہ میں زیبائی و ملاحت اور حسن کے اعتبار سے بے مثال تھی۔خلیفہ کا ربحان اس کی طرف بہت زیادہ تھا اس کی محبت میں وہ اس قدر گرفتار تھا کہ اس کے لئے ساٹھ ہزار دینار کی لاگت سے بچر ہمیں ایک عالیشان محل بنوایا جس میں در پرہ کو رکھا گیا۔خلیفہ جب اس محل میں جاتا تو اولاً در پرہ کے کمرے کا طواف کرتا بھر دروازے پر دستک دیتا اور سرچھکائے کھڑا ہوجا تا۔ در پرہ آتی وہ اپنے رخسار اس کی تھوڑی کے لیچھ کھی یہ پر در آ ہستہ آ ہستہ اس کے سرکواونچا کرتی۔ المعتصد اسے دیکھا اے اس کے سرکواونچا کرتی۔ المعتصد اسے دیکھا اسے اپنے کندھوں پر بٹھا گیٹا آور تھی کنال ہوتا ہوا کمر کے میں چلاجا تا۔

ای دیرہ سے خلیفہ نے کہا کہ وہ زروز پورات نہائیت گرال بہااور جواہرات سے آراستہ ہوکر حضرت جنید بغدادی (علیہ الرحمہ) کے پاس جائے اور چہرہ سے نقاب اُٹھا کرائے آپ کوائی کے سامنے پیش کرنا چاہیے اور بہرنا چاہیے کہ میں نہایت مالدار ہوں۔ دنیا سے میرادل سیر ہوگیا ہے اور میں آپ کے پاس اس غرض سے آئی ہوں کہ آپ جھے اپنی صحبت میں قبول فرما ئیں اور میں آپ کی صحبت میں تقالی کی عبادت کروں۔ کیونکہ میرادل اب یہی چاہتا ہے کہ میں سوائے آپ کی صحبت کے اور کی میں موائے آپ کی صحبت کے اور کی گائی ہوں کہ میں سوائے آپ کی صحبت کے اور کی جگہ دنہ بیٹھوں۔

جنید بغدادی (علیہ الرحمہ ) بھی تو ہماری طرح ایک انسان ہے ، نفسانی خواہشات اس میں بھی ہیں ، شیطان اس کی گھات میں بھی ہیں ہیں گئے دیکھے گا تو یقیناً لوٹ پوٹ ہوجائے گا ، اس کے جذبات میں گرمی آئے گی ، چونکہ اس کی صحبت اختیار کرنے کی پیش کش تیری طرف ہے ہوگی ، وہ بڑی جلدی مان جائے گا ، تم اس کے قریب ہوتے جانا ، اتنا قریب کے جنید جنید میر کے چنید میر کی در ریو کے چنگل میں آجائے ، پھرتم اس کی شکایت میر سے پاس کرواور ہم اسے ایک زانی کی سرنا میں ملوث کر کے سنگسار کر سکیں ۔

در رہ چلی گئی مگر ساری رات نہ سوسکی ،اس نے سن رکھا تھا کہ حضرت جینید بغدادی علیہ الرحمہ جو شریعت وطریقت کے

شناور ہیں انوارالی کامخزن ونتیع ہیں۔انہیں علوم ظاہری وباطنی پرعبورحاصل ہے،انہیں وجوہات کی بناپروہ ﷺ الشیوخ ،زاہد کامل اورعلم عمل کا سرچشمہ مانے جاتے ہیں ۔آپ کوسیدالطا کفہ بھی کہا جا تا ہے ، طاؤس العلماءاورسلطان المحققین کے القابات ہے بھی ایکارے جاتے ہیں۔

میں گندی اورغلیظ زندگی بسر کرنے والی در برہ اس پاک جستی پروہ الزام لگاؤں جوان کی ذات شریفہ میں نہیں ہے!!وہ تو کسی کی طرف بری نگاہ سے دیکھتے ہی نہیں،ان کے بہترین اخلاق وکردار کا ثمرہ یہی ہے کہ میری گواہی پرانہیں سنگسار کرکے ماردیا جائے نہیں نہیں ایسا یا کیزہ وجود دنیا و جہاں کے لئے رحمت کا باعث ہے۔

جاؤا بتم نے آج جس مقصد کے لئے تیاری کی ہےاسے حاصل کرنے کے لئے جاؤاور بڑی جلدی مجھےاپنی کامیابی کی اطلاع دوہتمہارے ساتھ میراایک آ دمی بھی جائے گا اگر تمہیں حصول مقصد میں کوئی دشواری پیش آئی تو یقینا وہ تمہارے کام آئے گا۔

۔ تو تو میرے من کی رانی ہے تیری جدائی اور خاص کر کے آج کے دن مجھے بے قرار کر دے گی ، یہ بے قراری میرے لئے بردا

کر اامتحان ہوگی۔

دریرہ حضرت جنید بغدادی علیہ الرحمہ کی خدمت میں جائینجی ۔خلیفہ کا نوکراس کے پیچھے پیچھے تھا، باوجوداس کے اکثر لوگ دریرہ سے آگاہ تھے، مگراس کی ادائے جانانہ اوررفتار معثو قانہ ہر نگاہ کواسے دیکھنے کی دعوت دے رہی تھی۔

حضرت جنید بغدادی علیہ الرحمہ گھر میں اکیلے تھے۔خادم نے آگے بڑھ کر دستک دی اور دریرہ کے داخلہ کی اجازت طلب کی ، دربرہ اندرآ گئی۔اس نے آتے ہی چہرے سے نقاب اُٹھا دیا۔حضرت صاحب سرجھ کا کے بیٹھے تھے۔ دربرہ کے آنے پراسے ایک نظر دیکھا۔ آپ نے پھرنظریں نیچی کرلیں۔نوکر دروازے کے باہر بیٹھ گیا۔

حضرت صاحب منتظر تھے کہ آنے والی خاتون خود ہی آنے کے بارے میں گفتگو کا آغاز کرے گی مگر حضرت صاحب کی خاموثی نے در رہے کو گفتگو کی اجازت نہ دی وہ چپ رہی اس کا خیال یہی تھا کہ شاید حضرت صاحب اوراد میں مشغول ہیں ، فارغ ہوں گے تو خود ہی مجھے سے آنے کے بارے میں یوچھیں گے۔

تھوڑی دیر کے بعد آپ نے پوچھا کہ در پرہ کو مجھ ہے کیا کام ہے؟

در رہ نے وہ ساری باتیں ایک ایک کر کے بیان کرنی شروع کردیں جن کی استعلیم دی گئے تھی۔

جب اس نے اپنی بات ختم کرلی تو حضرت صاحب نے فرمایا۔ در رہ التم نے جو باتیں میرے روبروبیان کی ہیں۔

میرے اندازے کے مطابق درست نہیں ہیں۔ کیونکہ تو نے کہا ہے:

- ا) .... دنیا سے میرادل سیر ہوگیا ہے۔ حالانکہ دنیاداری تیرے انگ انگ سے نمایاں ہے۔
- ۴) ..... تونے ریبھی کہا ہے کہ میں تجھے اپنی صحبت میں قبول کروں۔ شاید تنہیں معلوم نہیں جس کی صحبت اختیار کرنی ہوپہلے اس صحبت کے اثرات قبول کرنے ہوتے ہیں۔
- ").....اورتونے یہ بھی کہاہے کہ آپ کی صحبت میں حق تعالیٰ کی عبادت کروں۔عورت کی عبادت گاہ اس کا گھرہے۔ لہندا تہمیں چاہیے کہ بیم کروفریب کے جال سمیٹ کراس کے پاس چلی جاجس نے بختے میرے ہاں بھیجاہے۔ اب دریرہ نے خوشامدانہ انداز اختیار کرلیا۔ چاپلوی کرنے گئی۔ آپ اللہ والے ہیں ، اللہ والے تواللہ کی مخلوق سے پیا رکرتے ہیں۔ان کے دل کی جراحتوں پر مرہم کے بھائے رکھتے ہیں۔اگر آپ نے بھی ہم جیسے گنہگاروں کوٹھکرا دیا۔ تو ہم کسٹھکانے کوتلاش کریں گے۔

در رو گفتگوکرتی رہی اور ساتھ ہی ساتھ آ کے کی طرف سرکتی رہی۔ یہاں تک کہ وہ حضرت صاحب کے بالکل قریب پہنچ گئی۔ در روہ کا گھٹنا جونہی حضرت کے گھٹنے سے لگا، حضرت صاحب چیچے ہٹ گئے ۔ فرمایا در روہ!اگرتوا پنی زندگی جا ہتی ہے

تو ألٹے یا وَں واپس چلی جا ؤ۔

حضرت صاحب آپ کیسی با تنیں کررہے ہیں؟ زندگی ضائع کردینے کی دھمکی توامراء دیا کرتے ہیں۔ایسے لفظ ظالموں کی زبان سے سنے جاتے ہیں،آپ کیوں ایسے لفظ اپنی زبان پرسجانے لگے۔شاید آپ نہیں جانتے میں در برہ ہوں میری حکومت تو ہردل پر قائم ہوسکتی ہے۔

آپ کے دل میں کس قدر تختی ہے۔ جو در ہر ہ کی خاطر نرم نہیں ہور ہا۔ مجھے ایک بار نظر بھر کے دیکھیں تو سہی ۔ آپ کی آتھھوں میں بس جاؤں گی۔

در رہ میرے پاس ایس ہاتوں کے لئے وقت نہیں ہے، بس آپ چلی جائیں۔ مجھے دیکھنے پرمجبور نہ کریں میں نے دیکھ لیا تو پھر شاید تو کسی دوسرے کو نہ دیکھ سکے۔

یمی تومیں چاہتی ہوں آپ مجھے دیکھیں میں قدرت کا شاہ کار ہوں ۔ مجھے جس نے بھی دیکھا ہے وہ میرا ہو کے رہ گیاہے۔

اب در رره نے اپنی لمبی الگیوں والا ہاتھ آ مے بڑھایا، وہ آپ ہے لیٹ جانا جا ہا تھی۔حضرت صاحب نے فورا سرا تھایا

ایک آه بهری در ریره ای وقت گر پرای اور فوت به وگئی در در بره ای وقت گر پرای اور فوت به وگئی در

غلام کواس کے مرنے کی خبر ہوئی وہ بھا گا بھا گا خلیف کے پاس گیا۔ اور در مرہ کے مرجانے کی اطلاع دی۔

حسن (غلام کانام) میہ مجھےتم کیا سنار ہے ہو؟ کس کی موت کی اطلاع مجھے دے رہے ہوخلیفہ نے رندھی ہوئی آواز میں غلام سے یو چھا۔

جی حضور! میں پچ کہتا ہوں ،حضرت جنید بغدادی نے اسے ایک نظر دیکھا اور شاید وہ ان کی جلالت کو برداشت نہیں کرسکی یس باتیں کرتے کرتے خاموش ہوگئی۔اورموت نے اسے ہمیشہ کے لئے خاموش کردیا۔

کہیں جنید بغدادی (علیہ الرحمہ)نے اسے کوئی طمانچہ تونہیں مارا، کوئی زہر ملی چیز تونہیں اسے کھلا دی؟ نہیں حضور وہ تو بڑی لہک لہک کے باتیں کررہی تھی۔اپٹی باتوں اوراداؤں کا جادو جگارہی تھی ،البنۃ اس کی باتوں میں کھلی دنیا داری تھی۔وہ دنیا داری جسے اللّٰدوالے پیندنہیں کرتے۔

خلیفہ کے بدن میں آگ تی لگ گئی ،ای وفت اُٹھا اور حالات وخقا کُق معلوم کرنے کے لئے حضرت جنید بغدادی علیہ الرحمہ کے ہاں روانہ ہوا۔ دیکھا کہ در میرہ زمین پر پڑی ہے۔اس کے چہرے پروہی مسکراہٹیں ہیں۔جووہ لےکرتھوڑی دمریہلے خلیفہ کے پاس سے آئی تھی۔خلیفہ کی آئی تھیں اس کی جدائی میں بھیگی ہوئی تھیں۔

خلیفہ نے عرض کیا:اے شیخ آپ کا حال کیسا ہے؟ آپ نے اس محبوبہ کو مارڈ الا اور جلادیا جس کی نگاہ اور مسکرا ہٹ کتنے ہی لوگوں کو مارسکتی تھی ،اور کتنے ہی لوگوں کوجلا سکتی تھی۔

آپ نے فرمایا اے امیر المونین! کیا آپ کومومنوں پرایی ہی شفقت ہے کہ آپ چاہتے ہیں کہ میری چالیس سالہ ریاضت ِ بے خوابی اورنفس کشی کو وہ کنیز بر باد کر دیتی ۔ بیآپ کی در برہ چاہتی تھی کہ میرے ان تاروں کو توڑوں ہے جو بڑی مشکل سے میرے خدا سے ملے تھے۔لیکن بیبر بادی مجھے پسند نہیں تھی۔ میں نے ان تاروں کو توڑویا جن کا تعلق آپ اور در برہ کے درمیان قائم تھا۔آپ کے نزدیک در برہ مرگئ ہے۔ مگر میرے نزدیک وہ زندہ ہوگئی ہے۔

وہ ایک فقیر کے ہاں غلیظ زندگی میں کتھڑی ہوئی آئی تھی ۔اس فقیر نے پسندنہیں کیا کہ وہ پھراس طرح کی زندگی گزارے۔اللہ نے اس کے گناہ معاف کردیئے ہیں۔اور مزید گناہ کرنے سے بچالیا ہے، جا وَاسے لے جا وَاوراس کے گفن دفن کا انتظام کرو۔

ظیفدان باتوں سے مطمئن ہوگیا وہ سمجھ رہاتھا کہ آپ واقعثا اللہ کے بیارے ہیں۔اور سیچ صوفی ہیں۔اس کے بعد اسے جرائت نہیں ہوئی کہ آپ کی شان میں سی سی گئتا فی کرے، بلکہ آپ کے نام اور مقام سے واقف ہوگیا۔اور آپ کانام عزت وتو قیرسے لیتا تھا۔

دریرہ کی لاش خلیفہ کے عظم سے اُٹھائی گئی۔اور بڑے اعزاز کے ساتھ دفن کردیا گیا۔خلیفہ خوداس کے جنازے کے ساتھ گیا۔اوراس کے فراق میں دردانگیز ایک قصیدہ لکھا جسے وہ اکثر پڑھا کرتا تھا۔اس نے اس محل کومنہدم کروادیا جو دریرہ کے لئے بنوایا تھا۔ گرشایدوہ مندرمنہدم نہ ہوسکا جواس نے اپنے دل میں بنار کھا تھا۔ کیونکہ دریرہ کے ثم اوراس کی یاداسے برابر تویاتی رہی۔وہ اس کے ٹم میں بیار ہوگیا اور ۲۲ رہے الآخر ۲۸ میں وفات یا گیا۔

حضرت جنید بغدادی والم بیس اس دنیایی تشریف لاے اور <u>۲۹۷ هیں اس دنیا سے تشریف لے گئے۔</u> (بشکرید ماہنامہ''نورالاسلام''لاہور)

# تبصرة اويسى غفرله

یہاں سے سنّی ہوکر حضرت امیر معاویہ ﷺ کی دشمنی وعداوت پر کمر بستہ ہیں وہ خصوصیت سے اس نظریہ پر نظر ثانی کریں کہ سیدنا جنید بغدادی ﷺ سنّیوں کے پیرانِ پیرنے جان تھیلی پر رکھ کرعوام کی طعن تشنیع کی پرواہ کئے بغیر حضرت امیر معاویہ ﷺ کا کس طرح دفاع فرمایا ،لوگوں نے آپ کوزندیق تک کہااس کی بھی آپ نے پرواہ نہ کی ۔ سنّی برادری پر لازم ہے کہ وہ تاریخی کتابوں کے افسانے پڑھ کر جہنم کا ایندھن نہ بنیں بلکہ اپنے پیرانِ پیرسیدنا جنید بغدادی ﷺ کی پیروی کریں۔

# آغاز سوالات وجوابات

ہم حضرت امیر معاویہ ﷺ یا کسی اور صحابی کے بارے میں عصمت کا دعو کی نہیں کرتے ،عصمت ملائکہ وانہیاء کرام علیہم
السلام کی خصوصیت ہے جیسا کہ''مرام الکلام'' میں اس کی تحقیق کی گئی ہے اس کے باو جود انبیاء علیہم السلام سے بہت ی
با تیں جو بہواً یا بطور شریعت صادر ہوئی ہیں انہیں لغزش کہا جاتا ہے مگران کا نام ترک افضل رکھنا افضل ہے اوراگر کسی صحابی
سے الی بات صادر ہوجوان کے مقام کے لائق نہیں تو یہ بعیداز امکان نہیں اور جب صحابہ کرام (رضوان اللہ تعالی علیہم
اجمعین ) کے درمیان مشاجرات رونما ہوئے تو ان کی آپس میں جنگیں بھی ہوئیں ۔ سخت کلامی بھی ہوئی اورا یسے امور بھی
سرز دہوئے جن میں تامل کرنے والے کو تو حش ہوتا ہے۔

کین ہمارےاہلسنّت والجماعت کا فدہب ہیے کہ ایسے امور میں حتی الوسع تاویل کی جائے اور جہاں تاویل ممکن نہ ہو وہاں روایت کا رَدِّ کردینا واجب ہے اور سکوت افتیار کرنا اور طعن ہے گریز کرنا لازم ہے کیونکہ بیر بات قطعی ہے کہ اللہ عزوجل نے ان اکابر سے معفرت اور بھلائی کا وعدہ فر مایا ہے اور حدیث میں فر مایا گیا ہے کہ آگ ان کوئیں چھوئے گی اور جوشخص ان پرزبانِ طعن دراز کرے اس کے بارے میں شخت وعید آئی ہے اس لئے تمام صحابہ کرام (رضوان اللہ تعالی علیہم اجعین ) سے حسنِ طعن رکھنا اوران کا ادب کرنا تمام اہلِ اسلام پر واجب ہے ای پرہم اللہ تعالی سے ٹابرت قدمی کی دعا کرتے ہیں۔

#### لطيفه

اکٹرلوگ حضرت امیرمعاویہ ﷺ پرطعن اور شکوہ کرتے ہیں اس میں ایک حکمت بیہ ہو کہ شایدان سے کوئی بات ہوگئ ہوگی اور اللّٰہ تعالیٰ کا ارادہ ہوا کہ تا قیامت ان کے لئے اعمالِ صالحہ کا سلسلہ جاری رہے۔

#### ىكتە

چونکہ شیعہ مرتد ہیں ان کی نیکیاں کہاں۔ سنّی صحابہ میں سے صرف امیر معاویہ ﷺ کی فدمت کرنے لگے تو ان کی نیکیاں امیر معاویہ ﷺ کے لئے جمع ہور ہی ہیں۔

#### مقدمه

سوالات سے پہلے چندا ہم قواعد مجھنے ضروری ہیں۔

(1).....ابن العربی نے''عارضة الاحوذی'' میں لکھا ہے کہ حضرت امیر معاویہ ﷺ کے متعلق مخالفین نے من گھڑت افسانے گھڑےاورانہیں رسول اللہﷺ کی طرف منسوب کئے وہ سب کے سب غلط ہیں اور بعض احادیث قابلِ اعتبار ہیں لیکن ان کے محامل غلط بیان کئے اور جن لوگوں سے ایسی ہاتیں منقول ہیں وہ خود گمراہ اور عقیدۂ اہلسنت سے کوسوں دور شھاسی لئے ان برکوئی اعتاد نہیں کیا جاسکتا۔

(۲) ....قرآن مجید نے صحابہ کرام رضی اللہ عنہم کی بار بار مدح سرائی فرمائی ہےاور مجموعہ احادیث تو شار سے باہر ہے۔ جو انسان خدا ورسول جل جلالۂ ،ﷺ کو مانتا ہے وہ ان کے ارشادات کی طرف کان نہیں دھرتا مجھن چند تاریخی دھکوسلوں پر صحابہ کرام رضی اللہ عنہم اجمعین کامخالف بنرتا ہے تو وہ یقین کرنے کہ وہ زندہ دوزخی ہے۔

(۳) .....حضرت امیرمعاویہ کے پر جتنے اعتراضات ہیں اکثر من گھڑت ہیں،اگر بعض روایات میں کچھ ہے توان کی تاویل لازم ہے اس لئے کہ قاعدہ ہے کہ عظم حضرات کی خطا کوخطا مجھناعین خطا ہے۔ پینچ سعدی علیہ الرحمہ نے فرمایا ہے

> برزم فیضمان آویسیه www.lahanaawahlaana

# سوال نمبرا

بعض محدثین جن میں مجدالدین شیرازی''صاحب سفرالسعادۃ'' بھی شامل ہیں کہتے ہیں کہاں کے فضائل میں کوئی حدیث سیح وارزمبیں ہوتی۔اسی طرح امام بخاریﷺ نے ابنِ ابی ملیکہ کی حدیث پر'' باب ذکر معاویہ'' کاعنوان قائم کیا ہے دوسرے سحابہ کی طرح مناقب یا فضائل کاعنوان نہیں رکھا۔

# جواب نمبر ۱

اس سے پہلے دوحدیثیں گذر چکی ہیں (۱) منداحمد کی (۲)سنن تر ندی کی

پس اگرعدم صحت سے مرادعدم ثبوت ہے فلہٰذا ریقول مردود ہے اورا گرصحت سے صحت مصطلحہ عندالمحد ثین مراد ہے کوئی حرج نہیں کیونکہ اس کا دائرہ تنگ ہے احاد بہٹِ صححہ کی قلت کی وجہ سے بیشتر منا قب احادیث (جسان) (حسن کی جمع) ہی سے ثابت ہوتے ہیں۔

# جواب نمبر۲

منداحمدوسنن کی حدیث درجهٔ حسن سے کم نہیں اورفن حدیث ہیں طے ہو چکا ہے کہ حدیث ضعیف پر بھی عمل جائز ہے حدیث حسن کی توبات ہی کیا ہے۔علامہ پر ہاروی نے فر مایا کہ ہیں نے کسی معتبر کتاب میں امام مجدالدین ابن الاثیر کا قول دیکھا کہ حضرت امیر معاویہ ﷺ کی فضیلت میں منداحمہ کی حدیث سے جے کیکن اس کتاب کا نام اس وقت میرے ذہن سے اُنر گیا۔

# جواب نمبر٣

شیخ مجدالدین ہوں یا کوئی اورمحدث کوئی بات فرمائیں تو وہ ان کا اپنے مطالعہ اورمعلومات تک محدود ہوگا اصل حقیقت کا اٹکارٹبیں ہوسکےگا ،مثلاً امام مالک نے حضرت اولیں قرنی کے وجود کا اٹکار کیا تو وہ ان کے اپنے معلومات تک محدود ہے اس سے حضرت اولیں قرنی ﷺ کے وجود کا اٹکارٹبیں ہوگا۔ تفصیل دیکھئے فقیر کی کتاب'' ذکراولیں'' میں۔

# مواب نمبرة

ا مام بخاریﷺ کے طرز کا جواب بیہ ہیدان کا تفنن فی الکلام ہے چنانچے انہوں نے اسامہ بن زبیر عبداللہ بن سلام جبیر بن مطعم بن عبداللہ (رضی اللہ عنہم) کے اذکار جلیلہ ذکر فلال کے عنوان سے ہی ذکر فرمائے ہیں۔

# جواب نمبره

کسی کاذکراس سے مجت کی دلیل ہے۔ حدیث شریف میں گئی احب شنیا اکثر ذکرہ "جوکسی سے مجت کرتا ہے تو اسے بہت زیادہ یادکرتا ہے۔ تو ذکر بھی مدح ہے۔ حضور مرور عالم شنیا اکثر ذکسر الانبیاء عبادہ و فلا کہ الاولیاء کرام کاذکر تا ہوں کا کفارہ فلا کہ الدنوب "(کنزالعمال) انبیاعیہم السلام کاذکر عبادت اوراولیاء کرام کاذکر گناہوں کا کفارہ ہے۔ اور شہور ہے تنزل الم حملة عند ذکر الصالحین اللہ والوں کےذکر پرنزول رحمت ہوتا ہے۔ امام بخاری علیہ الرحمہ کا باب المناقب میں اس کاعنوان ذکر سے کرنا مناقب وضائل کی دلیل نہیں تو اور کیا ہے۔

# سوال نمبر٢

صحیح مسلم میں حضرت ابنِ عباسﷺ فرماتے ہیں کہ میں بچوں کے ساتھ کھیل رہاتھا کہ استے میں حضور نبی کریم ﷺ تشریف لائے تومیں دروازے کے پیچھے چھپ گیا ،آپ نے از راہِ کرم میرے کا ندھوں کے درمیان مُگا مار کر فرمایا جاؤ معاویہ (ﷺ) کو بلالاؤ میں گیا اور واپس آ کرعرض کی کہ وہ کھانا کھارہے ہیں ۔حضور نبی پاک ﷺ نے فرمایا اللہ تعالیٰ اس کا پہیٹ نہ بھرے۔

#### جواب نمبرا

یکلمہ عادت عرب کے طور پر ہے مثلاً کہا جاتا ہے'' قبائت اللّٰہ ماا کو مذہوبیا امدہ و ابیدہ مااجودۂ اس کے حقیقی معنی مراد نہیں ہوتے ،اگر شلیم کیا جائے تو اللّٰہ تعالیٰ اس کورحمت وقربت بنادے جبیبا کہا حادیث صحیحہ میں وار دہوا ہے۔ (۱) صحیح مسلم میں ایک باب کاعنوان ہے کہ جس مخص کوآنخضرت کے انعنت کی ہویا یخت کلمہ کہا ہویا بددعا دی ہواور وہ اس کا اہل نہ ہوتو بیاس کے لئے یا کیزگی اجرا ور رحمت ہے۔

(۲) ای باب میں حضرت عائشہ (رضی اللہ عنہا) کی بیرحدیث بھی ہے کہ حضور نبی کریم ﷺ نے فرمایا کیا تخجے معلوم نہیں ہے کہ میں نے اپنے ربﷺ سے کیا شرط کر رکھی ہے۔ کہ میں نے دعا کی اے اللہ! میں بشر بی تو ہوں پس جس شخص کو میں نے لعنت کی ہویا اسے بخت لفظ کہا ہوتو تُو اس کے لئے اسے زکو ق (پاکیزگی) اور رحمت بنادے۔

(۳) حضرت ابو ہریرہ بھی کی حدیث نقل کی ہے کہ آنخضرت کے نے دعا کی کہا سے اللہ میں تیر سے ہاں سے ایک عہد لینا چاہتا ہوں تو بھی اس کے خلاف نہ فرما میں بشر ہی تو ہوں پس جس مسلمان کو میں نے ایذاء دی ہو، گالی دی ہو، لعنت کی ہو، مارا ہوتو پس تو اس کو اس مخص کے لئے رحمت زکو ۃ اور قربت عطا فرما، بیعنی ، قیامت میں اس کو اپنا قرب خاص عطا فرما۔

﴿ ﴿ ﴾ ایک روایت میں پیلفظ ہیں،اےاللہ! محمد (ﷺ) بھی ایک گیٹر ہےا ہے بھی غصّہ آ جا تا ہے جس طرح کہ دوسرے انسانوں کوغصّہ آ جا تا ہےالخ۔

(۵) حضرت انس ﷺ کی حدیث نقل کی ہے حضور نبی کریم ﷺ نے فرمایا پیس نے اپنے ربﷺ سے ایک شرط کررکھی ہے۔ بیس خصے بھی ہوتا ہوں ہے۔ بیس نے کہا کہ بیس ایک بشر ہی ہوں خوش بھی ہوتا ہوں جس طرح اور انسان خوش ہوتے ہیں غصے بھی ہوتا ہوں جس طرح اور انسان غصے ہوتے ہیں۔ پس اپنی امت کے جس شخص پر بیس نے بددعا کی ہوجس کا وہ مستحق نہ ہوتو میر می وعایہ ہے کہ تو اس خوش ہوتے ہیں۔ پس اپنی امت کے جس شخص پر بیس نے بددعا کی ہوجس کا وہ مستحق نہ ہوتو میر میں نے بددعا کی ہوجس کا وہ مستحق نہ ہوتو میر میں میں ہو جس کی اور سے تو اسے قیامت مت کے ایس کے ذریعہ تو اسے قیامت تک اپنا قرب عطافر ما تارہے۔

#### فائده

ان روایات سے ثابت ہوا کہ بیہ بددعانہیں تقی ، بلکہ لطف وکرم کا کلمہ اور حضرت امیر معاویہ ﷺکے لئے رحمت ہی رحمت ثابت ہوا بلکہ ہزاروں مراتب وکمالات کے حصول کا موجب، چنانچہ امام نووی رحمۃ اللہ علیہ نے لکھا ہے کہ بیہ جملہ

برائے امیرمعاویہ بددعانہیں بلکہ دعاہے۔(تطہیرالجنان)

جب دعا ہے تو اہلسنّت کاعقیدہ ہے کہ نبی کریم ﷺ کی ہر دعا مستجاب ہوتی ہے اور یقیناً بید عابھی مستجاب ہوئی اور جب
واضح ہوگیا کہ یے کمہ دعا بن کر نکلا اور پھروہ اپنے معنے میں نہیں بلکہ اس سے دنیوی منفعتوں سے مالا مال ہونا مراد ہے کیونکہ
سیر ہوکر کھانا دنیا کی منفعتوں سے مالا مال ہونا ہے جیسا کہ کہا جاتا ہے کہ فلاں کا پیٹ بھرا ہوا ہے بعنی مالدار ہے اور پیٹ
مجر جانا ایک نعمتِ خداوندی ہے جسے چاہے عطافر مائے اور دسول اللہ ﷺ کی دعا کی قبولیت کا یقین ہونا ہم اہلسنّت کے
عقیدہ میں شامل ہے۔ تو نتیجہ صاف فلا ہر ہے کہ دسول اللہ ﷺ کی دعا کی قبولیت کا یقین ہونا ہم اہلسنّت کے
اسے دنیوی منفعتوں سے بھر پورفر مائے۔ چنا نچہ بیہ ہمارے آتا ومولی حضرت امیر معاوید ﷺ کی دعا پاک کا تمر ہے کہ حضرت
امیر معاوید ﷺ کی دعا پاک کا تمر ہے کہ حضرت
امیر معاوید ﷺ کی دعا پاک کا تمر ہے دنیوی منفعتوں سے وافر مال پایا اور فلا ہر ہے کہ منفعتیں ان کے لئے رحمت ہی رحمت بنا اور خصر ف

# إسوال نمبر٣

قاسم بن فضل کہتے ہیں کہ ہم نے بنوامیہ کی حکومت کا حساب لگایا تو پورے ہزار مہینے نکلانہ کم نہ زیادہ۔ امام ابن اثیر الجامع میں فرماتے ہیں کہ ان کی حکومت ۸۳سال مہینے رہی ۔حضورا کرم ﷺ کے وصال کے ٹھیک پورے تمیں سال بعد حضرت حسنﷺ نے حضرت امیر معاویہ ﷺ سے بیعت کی اوران کی حکومت ابومسلم خراسانی کے ہاتھوں ختم ہوئی۔ پس میکل مدت ۹۲ سال ہوئی اس میں سے ابنِ زبیر ﷺ کی مدت خلافت آٹھ سال آٹھ مہینے نکال دیئے جائیں تو پورے ہزار مہینے باقی رہ جاتے ہیں اور حضرت عمران بن حسین ﷺ سے روایت ہے کہ حضور نبی کریم ﷺ كاوصال ہواتو آپ تين قبيلوں كونا پيند فرماتے (۱) بنوثقيف (۲) بنوحنيفه (۳) بنواميد۔ (رواه التريزي)

#### جواب

اس سے مقصد مطلقاً بنوامیہ کی مذمت نہیں کیونکہ انہی میں سے حضرت عثمان کے اور خلیفہ کر اشد عمر بن عبدالعزیز کے بھی تھے اور بید دنوں باجماع اہلسنت امام ہدایت تھے۔آنخضرت کی کوجس چیز سے ناگواری تھی وہ تھی جو ہزید بن معاویہ عبداللہ بن زیاد اور اولا دِمروان سے صادر ہوئی یعنی سنت کی مخالفت اور صحابہ کرام اور عترت مطہرہ کو ایذ اوینا۔ حضرت حسن کے کافقت مونا نوصة کو تقدیر اور اہل بیت نبوت کے لئے اللہ تعالیٰ کی نعتیں بہتر ہیں۔

# سوال نمبرة

صیح مسلم میں سعد بن ابی وقاص کے سے روایت ہے کہ حضرت معاویہ بن ابی سفیان (گ) حضرت سعد کے لیاس آئے اور ان سے کہا کہ ابوتر اب (حضرت علی ہے) کو برا بھلا کہنے میں آپ کوکون می چیز مانع ہے۔ آپ نے فرمایا کہ جب تک ججھے وہ تین با تیں باد ہیں جو آمخیفرت کے نان کے بارے میں فرمائی ہیں میں بھی ان کی برائی نہیں کرسکتا۔ ایک تو یہ کہ '' آمخیفرت کے نے فرمایا تھا کہ تمہاری بھے ہو وہی نسبت ہے جو ہارون کوموی سے تھی (علیم کرسکتا۔ ایک تو یہ کہ '' آمخیفرت کے نور کیا تھا کہ تمہاری بھے ہو وہی نسبت ہے جو ہارون کوموی سے تھی (علیم السلام ) مگریہ کہ میرے بعد کوئی نبی نہیں ہے۔'' دوسرے پیرکتا ہوگا اور خدا اور رسول کو اس سے محبت ہے۔ آدی کو دوں گا جو اللہ تعالیٰ سے اور اس کے رسول (گ) سے محبت رکھتا ہوگا اور خدا اور رسول کو اس سے محبت ہے۔ تیسرے میک 'جو بھرت حسنین کر پمین (رضی اللہ تیسرے میک ''جب آ میت مبار کہ نازل ہوئی تو آ پ نے حضرت علی میں کہ مضرت حسنین کر پمین (رضی اللہ عشرے کہ کا بیا اور کہا کہ اے اللہ عزوجل بیوگ میرے اہل بیت ہیں۔'' اور کوئی شک نہیں کہ حضرت علی کے کہ گوئی کرنا کہا کھا غلطی ہے۔

# جواب نمبر ۱

شرح مسلم میں ذکر کیا ہے کہاس کی تاویل لازم ہے یا تو یہ کہ سب سے ان کے اجتہاد کی غلطی اورا پنے اجتہاد کی درستگی کا اظہار مراد ہے۔

# جواب نمبر ۲

انہوں نے پچھلوگوں کوسنا کہ وہ حضرت علی ﷺ کی بدگوئی کرتے ہیں اس لئے انہوں نے چاہا کہ حضرت سعد ﷺ کی

زبان ہے حضرت علی کرم اللہ و جہہ کی فضیلت کا اظہار کر اکر انہیں اس فعل ہے بازر کھیں۔

# لجواب نمبر۳

اس میں حضرت علی کرم اللہ وجہہ کو برا بھلا کہنے کا تھم نہیں دیا گیا بلکہ سبب مانع دریافت کیا گیا ہے اور حضرت علی کرم اللہ وجہہ کو برا بھلا کہنے کا تھم نہیں ہے کیونکہ بیقو حضرت علی کرم اللہ وجہہ کی محبوب ترین کنیت تھی ،جیسا کہ حضرت علی کرم اللہ وجہہ کی محبوب ترین کنیت تھی ،جیسا کہ حضرت علی المرتضلی ﷺ خود بھی اس کنیت کو زیادہ پہند فرماتے اس لئے اس کنیت سے ہی حضور ﷺ نے سیدہ فاطمہ اور سیدناعلی المرتضلی رضی اللہ عنہا کی صلح کا آغاز کیا تھا،تفصیل دیکھئے فقیر کی کتاب''شرح حدیث فدک'

# مواب نمبرة

حضرت امیر معاویہ پھیجائی رسول ، کاتب وحی النی ، صحابی کے بیٹے اور حضور نبی کریم ﷺ کے سالے تھے۔ جیسے تفصیل گذری ہے۔ ہمارے لئے بہتری اس میں ہے کہ ہم صحابہ کرام کے باہم اختلاف کو ہوانہ دیں اوران کے معاملہ کوسپر دِخدا کردیں۔

# جواب نمبره

خلافتِ معاویہ کے مشر حضرت علی کرم اللہ وجہ کے خافین کا کا ٹی ڈور ہوگیا۔اوروہ ان کو برائی کے ساتھ یاد کرتے سے۔اس لئے حضرت امیر معاویہ کے نظرت معد کوسب وشتم پڑا کسایا نہیں بلکہ ان سے دریافت کیا ہے جسیا کہ حدیث کے الفاظ مَامَنعَک اس پردال ہے کہ ان کا حضرت علی کرم اللہ وجہ کے بارے میں کیا تظن ہے اوروہ کس وجہ سے خالفین علی کا ساتھ نہیں دیتے اگروہ حضرت علی کرم اللہ وجہ کی جلالتِ مرتبت کا کھاظ رکھتے ہیں پھر تو ٹھیک ہے ور نہ وہ فلطی پر ہیں اوران کواس کلمہ سے اجتناب چاہیے۔حضرت امیر معاویہ گائے۔ اس سوال کا جواب جو حضرت سعد کے نظمی پر ہیں اوران کواس کلمہ سے اجتناب چاہیے۔حضرت امیر معاویہ چائی ہے۔وہ جواب بیتھا کہ اے معاویہ میں حضرت علی کے کو گائی نہ دوں گا کیونکہ میں نے حضور کے سے سنا تھا کہ وہ تو میرے لئے ایسے ہیں جیسے موکی (ایسی ) کے لئے ہاں دوں (ایسی ) اور یہ کہ خیبر میں فرمایا کہ ہیں جینٹر ااسے دوں گا جو اللہ اوررسول کو حبوب ہے۔ اور جب مبابلہ کی آیت ہارون (ایسی ) اور یہ کہ خیبر میں فرمایا کہ ہیں جینڈ ااسے دوں گا جو اللہ اوررسول کو حب ہے۔ اور جب مبابلہ کی آیت ہارون (ایسی کی وفاطمہ وصنین کوساتھ لے گئے۔ (رضی اللہ عنہم)

# جواب نمبر7

سطحی طور پرتوبیاعتراض بڑاوزنی معلوم ہوتاہے کیونکہ عوام میں لفظ سب گالی گلوچ اور بدگوئی کے لئے مستعمل ہور ہا

ہے کیکن اہلِ علم کے نز دیک سرے سے بیحدیث شریف قابلِ اعتراض نہیں بلکہ غور وفکر سے کام لیاجائے تو اس میں امیر معاویہ پھر حضرت علی کے مدائح ومنا قب سننا چاہتے ہیں۔ کیونکہ آپ کومعلوم تھا کہ سعد پھرحضرت علی کھے نے زخواہ ہیں۔ مجھے جو جواب دے گاوہ مَدح ہی ہوگی۔

# چواب نمبر∨

یہ سوال جاہل تو کرسکتے ہیں لیکن اہلِ علم کوزیب نہیں دیتا کیونکہ قرآن وحدیث کے محاورات اوراستعالات کواگر ہم عوام کے خیال رضیح سمجھیں تو پھردین وایمان کی خیر نہیں مثلاً اللہ تعالی نے فرمایا:ان هی الافتنت کے فتنہ ہمارے عرف میں ایک براکلمہ ہے لیکن اللہ عزوجل اپنے لئے فرمار ہا ہے حالاتکہ یہاں پر فتنہ بمعنے آزمائش ہے۔ ایسے ہی ''وَمَکُرُولُومَکُرُاللّٰهُ''ہمارے عرف میں مکرایک فتیج فعل ہے لیکن اللہ عزوجل نے اپنے لئے فرمایا ہے لیکن اللہ عزوجل نے اپنے لئے فرمایا ہے لیکن اللہ عزوجل نے اپنے لئے فرمایا ہے لیکن حقیقت میں ہمال کے کہ یہاں مکر بمعنے خفیہ تدبیر ہے۔ ایسے ہی محاور وسب قرآنی آیات واحادیث میں مختلف استعالات رکھتا ہے۔

(1) کسی کی برائی کرنا کی ماقال تعالیٰ

وَلَا تَسُبُّوا الَّذِيْنَ يَدْعُونَ مِنْ دُونِ اللهِ فَيَسُلُوا اللهَ عَدُوا بِغَيْرِ عِلْم (پاره ٢٠٨ سورة الانعام ،ايت ١٠٨)

#### ترجمه

تم انہیں برانہ کہوجن کو بیہ شرکین خدا کے سوابوجا کرتے ہیں ورٹ پیٹ اگو بے علم بُراکہیں گے۔ یہاں سب کے معنی گالیاں نہیں کیونکہ صحابہ کرام (رضی اللہ عنہم ) فحش گوئی نہیں کیا کرتے تھے بہت مہذب بزرگ تھے یہاں سب کے معنی بُراکہنا ہے۔

(۲) حضور نبی کریم ﷺ نے اللہ کے حضور دعا کی''فعای مسلم لعندہ او مسبته فاجعل لد ذکو ہ ورحمہ''۔جس مسلمان کو میں لعنت کر دوں اور برا کہوں تو اس کے لئے اسے رحمت اور پاکی بنادے۔ یہاں سبَّ کے معنی گالی وینانہیں کیونکہ آتا سے دوجہاں ﷺ کی زبانِ مبارک پر بھی گالی نہ آسکتی تھی بلکہ یہاں سبَّ ولعن کے معنی کسی کو برا بھلا کہنا مراد ہے۔

#### فائده

ان محاورات سےمعلوم ہوا کہ سب بمعنے گالی گلوچ نہیں بلکہ کسی کی می اوراس کی غلطی کا اظہار وغیرہ مراد ہوتا ہے یہاں بیمراذ نہیں۔ (٣) بھی سبَّ یوں ہوتی کہ کی شخص کی سبَّ کی جائے کہ اس کے نام کے بجائے اس کی وہ کنیت یالقب بیان کیا جائے جو علم جوعلم ولقب وصفت میں سے کم ورجہ ہو چنا نچہ ملاحظہ ہو۔ بخاری شریف مناقب علی شمی ہے ہذا فلاں امیر المدینة ید عوعلیا عندالمنبر قال فیقول ماذ اقال یقول له ابو تر اب فضحک والله ماسما ہ الاالنبی الله ماکان لهٔ اسم احب الیه منه۔

یہ فلال حضرت امیر معاویہ وحضرت علی (ﷺ) کو برسرِ منبر پُر اکہتاہے۔ پوچھاوہ کیا کہتاہے، کہاوہ انہیں ابوتر اب کہتاہے۔ پس حضرت مہلﷺ بنسے اور فرمایا کہ واللہ اس نام سے تو نبی کریم ﷺ نے اُن کو یا دفر مایا ہے اور حضور ﷺ سے ان کا اس سے زیادہ پیارانام اورکوئی نہ تھا۔

طبری میں بھی بالاسنادانہی ابوحازم علیہ الرحمہ سے اسی مضمون کی روایت جمارے بیان کردہ معنیٰ کی تائید کرتی ہے۔

### (٣)مزيد تائيد

قيل سهيل بن سعدان امير المدينة يريد ان يبعث اليك تسبّ عليك عند المنبر قال كيف قال تقولو ابا تُراب فقال والله ماسماه بذلك الارسول الله والله ماكان اسم احب اليه منه . قول (الاستيعاب، حسم ۵۳۰۰)

حضرت مہل بن سعد ﷺ سے کہا گیا کہ امیر مدینہ آپ کے پاٹ ایک آ دمی بھیجنا چاہتا ہے تا کہ آپ حضرت علی ﷺ کوئنبر کے قریب ہیں۔ انہوں نے فرمایا کیا کہوں؟ کہا،

آپ کہیں 'ابوٹراب' پس حضرت مہل ﷺ نے کہا بخدااس نام سے تو نبی کریم ﷺ نے انہیں پکارا ہے۔خدا کی شم حضور کا اس سے پیارانام اورکوئی نہ تھا۔

#### فائده

الل عرب ب کے لفظ کو یوں ب سجھتے تھے جے حضرت امیر معاویہ کا کر سب کیا ہے تو یہی کہ ان کی اعلیٰ کنیت سے ادفیٰ کو لے کر ، ورنہ ب کے عوامی اور گالی کے مفہوم سے ان اصحابِ رسول کی زبان نہ آلودہ ہو سکتی ہے اور نہ ہوئی یہ صرف ان قد وسیوں کی ذات پاک پرایک ناپاک افتر اء ہے۔ جس کی حقیقت افسانہ سے زیادہ کچھ بھی نہیں۔

(۵) حضرت سعد کوسید ناعلی کے کا کی دینے کے متعلق نہ کہا بلکہ وجہ پوچھی کہتم حضرت علی کے کی کوئی غلطی یا خطابیان کے دور نہیں کرتے اور مفشایہ تھا کہ حضرت معد کے حضرت علی کے کوئر اس کہ اور حضرت علی کے کوئر اس کے دور نہیں کرتے اور مفشایہ تھا کہ حضرت سعد کے حضرت علی کے کوئر اس کہ اور حضرت علی میں کوئر اس کے دور نہیں کرتے اور مفشایہ کے دور کوئر اس کے دور نہیں کوئر کے دور کھیں کے دور کھیں کہ کوئر کے دور کھیں کے دور کے دور کھیں کے دور کھیں کے دور کے

والےلوگ سنیں اورآ ئندہ اس برا کہنے ہے باز رہیں ۔اس لئے حضرت سعد ﷺ نے جب حضرت علی ﷺ کے فضائل بیان کئے توامیر معاویہ ﷺ خاموش رہےاگر برا کہنا مقصود ہوتا تو جب حضرت سعدﷺ نے بیزاری خلاہر فر مائی تو خود کوئی نہ کوئی باتیں بنا کر حضرت علی ﷺ کی تنقیص کرڈالتے یا کم از کم حضرت سعدﷺ کی بیان کردہ فضیلتوں ہے اظہارِ نفرت فرماتے۔

(۲) پہلے بار ہاعرض کیا جاچکا ہے کہ صحابہ کرام رضی اللہ عنہم کے ساتھ نیک گمان کرنا چا ہیں۔اوراس قتم کی روایات میں تاویل کرنا چا ہیں۔اوراس قتم کی روایات میں تاویل کرنا چا ہیں۔اگر آیات واحادیث کے ظاہری معنی ہر جگہ کئے جا کمیں تو ہزار ہااعتر اضات خود اللہ عز وجل پراورتمام پیغیروں پرالیے وارد ہوتے ہیں کہ مسلمانوں کے ایمان ہرباد ہوجا کمیں گے ،مثلاً ہندؤں اورد ہر یوں نے اللہ کھٹا پر اعتراضات اُٹھائے اوروہ بھی قرآنی آیات کو لے کر (دیکھوستیارتھ پرکاش) ایسے ہی وہا بیوں ، دیو بندیوں اور نجد یوں نے رسول اللہ کھٹا ورشیعوں نے صحابہ کرام رضی اللہ عنہم پروہ بھی صرف اپنی بدگمانیوں اور کم علمی کی وجہ سے ، ورنہ بے عیب لوگوں میں عیب نکالنا اپنا نقصان کرنا ہے۔

(2) بیصدیث تو مجمل ہے اگر صرت کا الفاظ بھی ہوں تب بھی علائے اہلینٹ کا فیصلہ ہے کہ ایسے پا کہا زصحابہ کرام رضی الله عنبم کی مراد پچھاور ہوگی۔

جيباكم شارح مسلم حفرت علامه ام محى الدين أو وى قدّ ك مرفض مسلم مين اى حديث كى شرح مين لكهة بين: قال العلماء الاحاديث الواردة اللتى فى ظاهريا دخل على صحابى يجب تاويلها قالو او لا يقح فو روايات الثقات الامايمكن تاويله.

علاء کا قول ہے کہ جن احادیث میں بظاہر کسی صحابی پر حرف آتا ہواس کی تاویل واجب ہے۔اورعلاء کہتے ہیں کہ سیجے روایات میں کوئی ایسی بات نہیں ہے جس کی تاویل نہ ہوسکے۔

ہم اہلسنّت تواپنے ائمکہ کی تلقین کے مطابق تاویل کے قائل ہیں اور چند تاویلات فقیر نے او پرعرض کر دی ہیں ،اگر شیعہ نہیں ماننے تو ہماراان سے کیا واسطہ ہمارے معروضات تواپنے اہلسنّت کے لئے ہیں۔

#### جواب نمبر۸

حضرت امیر معاویہ ﷺ اس غلط رویہ کو کیسے اختیار کر سکتے ہیں جب کہ انہوں نے عین لڑائی کے دوران بھی مخالفین (عیسائی) کوختی سے دبا دیا، جب اس نے حضرت علی ﷺ کے متعلق کچھ خلاف اطلاع بھجوائی اور پھر حضرت علی ﷺ سے پیار ومحبت اور بہتر تعلقات بتاتے ہیں کہ بیرحدیث مؤول ہے ورنہ وہ مضامین جوہم ان کے باہم محبت اور پیار کے متعلق ککھ چکے ہیں کیا جواب ہوگا۔

## جواب نمبره

بعض اہلِ علم نے روایت مذکورہ کے راویوں پر بھی بحث کر کے حدیث شریف کوغلط ثابت کرنے کی کوشش کی ہے اگر بیروایت غیرصحے ہوتو بھی استدلال غلط ہے۔

### سوال نمبره

مندِ امام احمد ہس ۱۹۸۷ تا س ۸۹ من امیں بعض روایات بیان ہوئی ہیں کہ حضرت مغیرہ بن شعبہ ﷺ جو حضرت امیر معاویہ ﷺ کے دست وباز ووز برمشیراور گورنر تھے کوفہ میں حضرت علیﷺ پرسبَّ وشتم کرتے کراتے ۔

# جواب

اوّل توان روایات میں تعارض ہے پھران کے راوی عموماً کمزور ہیں پعض سوء حفظ میں مبتلا ہیں بعض میں تشیع تھا۔ ایک طریق میں علی بن عاصم سے ملاانہوں نے کئی چیزیں کئی حدیثیں خالدالخدّ اء سے روایت کی ہیں'' فساتیت محالداً فسسنالٹ عنها فانکر ها کلها.''میں خالد کے پاس گیااوراس سے ان روایات کے متعلق دریافت کیا تواس نے ان سب کا اٹکارکر دیا۔

الفلاس عليه الرحمه: .....فيه ضعيف اس ميس ضعف هـ

يزيد بن بارون عليه الرحمه:.....مازلنا العرفة بالكذب، بم بميشه است كذاب بى جائة بير-

ابن معين:....ليس بشئ . وه يجه جمي تبين \_

نائى:....متروك الحديثاس كى حديث تركردى كى \_

امام بخارى: ..... ليس بالقوى قوى نبيس \_ (ميزان الاعتدال، ج٢، ص٩٩٣)

طافظ ابن حجرعسقلانى:..... صدورق نحطى ويصرورى بالتيشع (تقريب، ٣٢٢)

حضرت امیر معاویہ کی ذات پاک پر حضرت علی کوسبَّ وشتم کرنے کرانے کا جوالزام عائد کیا جا تا تھا وہ محض ایک افتر استیم، بہتان عظیم اورا فک مبین ہے جس کی کوئی اصل واساس نہیں ہے بیا بیک افسانہ ہے جے حقیقت سے دور کا واسط بھی نہیں ہے۔حضرت امیر معاویہ کا دامن پاک ہے۔

امیر معاویہ کے زمانے میں بدعات ظاہر ہوئیں چنانچہ شرح وقابیہ میں ہے کہ شم کا مدعی پررَ ڈ کرنا بدعت ہے اور سب سے پہلے اس کے مطابق فیصلہ حضرت امیر معاویہ ﷺنے کیا اور سیوطی کہتے ہیں کہ انہوں نے سب سے پہلے تھتی لوگوں کوخادم بنایا اور سب سے پہلے اپنے بیٹے کوولی عہد بنایا۔

### جواب نمبرا

وہ حضرت ابنِ عباس کے کہ شہادت کے مطابق مجتبد تھے اور خطاء وصواب کو اللہ تعالیٰ بی بہتر جانتا ہے اس لئے آپ کے اور کے اور کی اعتراض نہیں اور انہوں نے اپنے بیٹے کو اہل بیت سے حسنِ سلوک کی وصیت کی تھی مگر اس نے پوری نہیں کی اور اگر حضرت حسن بن علی (ﷺ) حیات ہوتے تو معاہدے کے مطابق خلافت ان کے سپر دکر دیتے جیسا کہ ملح نامہ میں طے ہوا تھا۔ تفصیل دیکھئے فقیر کی کتاب 'طلوع النیوین فی صلح الامیوین''

### جواب نمبر۲

حضور نبی پاک کا ہر صحابی مستقل مجہد ہے ان کے اجتہادی مسائل کو بدعت نہیں کہا جاسکا اور نہ بی ان کی ندمت کی جائے گی، ہاں اجتہاؤی برخطا ہے تواس بڑمل نہ ہوگا۔ ندگورہ بالا اعتراض آرضی مان لیاجائے توحضور کا کوئی صحابی بھی اس اعتراض سے نہ نج سے گا۔ حالا نکہ اہلسنت کا متفقہ فیصلہ ہے کہ حضور کا ہر صحابی عاول ہے۔ علامه کی قاری فرماتے ہیں "والصحابة کلھم علول فلا بصوالحجل باسما تھم" (شرص نخبۃ الفکر س ۱۵۳) صحابة کلھم علول فلا بصوالحجل باسما تھم" (شرص نخبۃ الفکر س ۱۵۳) صحابة تمام عادل ہیں ان میں سے کسی کے نام کا نہ ہونا نقصان نہیں دیتا۔ مولوی ظفر علی عثمانی دیو بندی نے لکھا ہے کہ جھالة الصحابی لا تصرصحة الحدیث فانھم کلھم عدول" مولوی ظفر علی عثمانی دیو بندی نے لکھا ہے کہ "جھالة الصحابی لا تعضر صححة الحدیث فانھم کلھم عدول"

صحابی کے نام کا نہ جانناصحتِ حدیث کے لئے نقصان دہ نہیں کیونکہ وہ تمام عادل ہیں اور مولوی فلیل احمد سہار نپوری دیو بندی نے نقل کیا ہے ' قلت قدا جمعت الامة ان الصحابة کلهم عدول فلا یضو الجهل باعیا نهم'' (بذل الجمهور، ۱/۲۲۲)

میں کہتا ہوں کہ تمام امت کا اجماع ہے کہ تمام صحابہ عادل ہیں تو ان کے نام کی جہالت مصر نہیں۔ یہی قاعدہ مندرجہ ذیل علاءاورمحدثین نے بھی تحریر فرمایا ہےامام سیوطی ، تدریب الراوی ہص۳/۲۲۳۔امام سخاوی ، فتح الغیث ،ص ۱۰۸۳۔ امام احمدی،الاحکام بص ۲/۱۲۸\_امام اثر م<sup>ع</sup>ن الامام احمد تدریب الراوی بص ۱۹۷۱\_امام بخاری <sup>ع</sup>ن الحمیدی، تدریب، ص ۱۹۷۷\_علامه این حجرعسقلانی ، فتح الباری بص ۱۳۰۹ ما علامه قسطلانی ، ارشاد الساری بص ۱۳۱۳\_سوده بص ۱۳۳۳ ما الحسن بھو پالی،المحصول الماحول بص ۲۳\_امام با بی مالکی ،الاحکام فی فصول الاحکام بص ۱۳۰۳ این تیمید مسوده بص ۱۳۲۳، امام غزالی علامه المستصفی بص ۱۷۲۷ استلامه تاج الدین سبکی ، جمع الجوامع بص ۱۲۷۷ سامه امیر بادشاه حنفی وامام ابن الهمام ، تیسر التحریر بص ۱۷۲۷ س

#### نوت

روا یت حدیث ایک اہم معاملہ ہے اس میں بھی علماء نے ہر صحابی کی روایت قبول کی ہے خواہ معلوم الاسم ہویا مجہول الاسم، کیونکہ ہر صحابی ﷺ عادل وثقتہ ہے۔

## اسوال نمبر٧

اميرمعاويه نے حضرت حسن کوز ہر دلایا تھا۔

## جواب نمبر ١

یہ بہتانِ عظیم ہےاورموَرْحین کی خرافات ہیں جن پُررَتی مجربھی اعتبارٹہیں کیا جاسکتا۔ کیونکہ دورسابق میں تاریخ یوں مرتب ہوتی جیسے دورحاضرہ میں اخبارات بلکہ ان سے تاریخ کا زبوں تر حال تھا کیونکہ ہر دورِخلافت میں اپنی با تیں لکھوائی گئیں طرفہ بیکہ بناوٹی راوی بھی بیان کردیئے گئے۔

#### جواب نمبر۲

زہرخورانی کے متعلق حدیث شریف کی کسی معتبر کتاب میں حضرت امیر معاویہ ﷺ کا ذکرتو کیا اشارہ تک نہیں ملتا ہے جاری میں نہ سلم شریف میں نہ سنن ابوداؤد، ترفدی، نسائی اورائنِ ماجہ میں موطاءامام اور موطاءامام محمہ میں نہ مسلم شریف میں نہ سنن ابوداؤد، ترفدی، نسائی اورداقطنی اور طبرانی میں نہ متدرک حاکم اورائنِ عساکر میں، ہمارا چیلنے ہے کہ حدیث کی کسی معتبر کتاب میں اس لغور وایت اور بے بنیا دالزام وافتراء کا نام ونشان ہی نہیں ماتا۔ حدیث کے دفتر ہے پایاں میں صحرت امیر معاویہ ﷺ دفتر ہے پایاں میں صحرت امیر معاویہ ﷺ معلق اس بہتانِ شدید اور افتح مبین کا اشارہ تک ہوحدیث کا دل آویز وروح آفرین حسین چرہ اس قتم کے بدنما داغ اور حسے بالکل یاک وصاف ہے۔ اس الزام کی لغویت کے لئے آئی حقیقت کا فی ہے کہ کسی طبقہ کے کسی محدث نے اور حسے سے بالکل یاک وصاف ہے۔ اس الزام کی لغویت کے لئے آئی حقیقت کا فی ہے کہ کسی طبقہ کے کسی محدث نے

بھی اس روایت پراعتا دکر کےاسے اس قابل نہیں سمجھا کہ اپنی کتاب میں جگہ دے۔اس حقیقت کے بعد کسی اور بحث کی کوئی ضرورت نہیں۔تاہم اتمام حجت کے طور پرہم مزیدعرض کرتے ہیں۔

#### تاريخ

حدیث کے بعداب ہم تاریخ کی طرف نظر کرتے ہیں۔گوتاریخ میں ہرتتم کا موادموجود ہے عموماً مورخین تاریخ وتنقید کی زحمت گوارہ نہیں کرتے وہ رطب و یا بس جمع کردیتے ہیں علامہ ابنِ جربر جبیا مؤرخ بھی اپنی تاریخ ہیں سیجے اور غلط ہر قتم کی روایات جمع کردیتا ہے گراس ہیں بھی اس الزام کا نام ونشان تک نہیں ملتا۔اہلسنّت مؤرخین نے اس کونقل کرنے کے بجائے اس واقعہ کی تردید کی ہے لیکن بھرہ تعالی اہلی تشیع کے مؤرخین بھی اس معاملہ میں ہمارے ساتھ ہیں چند حوالہ جات ملاحظہ ہوں۔

## وتواريخ شيعه

(۱) ....قدیم شیعی مؤرخ علامه احمد بن ابی داؤدد ینوری (التوفی ۱۸۱ه یا نئی مشهور کتاب اخبار الطّوال میں حضرت حسن کی وفات کے حالات تفصیل ہے لکھے ہیں گرنہ صرف اس افسانہ کی طرف اشارہ نہیں کرتے بلکہ وہ تو سرے ہے نہ وفات کے حالات تفصیل ہے لکھے ہیں گرنہ صرف اس افسانہ کی طرف اشارہ نہیں کرتے بلکہ وہ تو سرے ہے نہ ہردینے کے واقعہ تک کا انکار کرتے ہیں لکھتے ہیں کہ سرا اس است کی بالمدینة فیقل '' کی حضرت حسن کے مدینہ طیبہ میں بیار ہوئے اور بیاری بردھی۔

#### فائده

بیار ہونا اور بیاری کا بڑھ جانا ای طرف اشارہ کرتا ہے کہ زہر دیا تک نہیں گیا بیشیعہ مؤرخ سرے سے زہر دینے ولانے کا قائل تک نظر نہیں آتا ورنہ ان المحسن اشتکی کی بجائے سم المحسن کا ذکر کرتا۔

(۲).....دوسرامشهوراورمتندشیعه مؤرخ یعقو بی ہےوہ اپنی تاریخ میں حضرت حسن کی وفات کا ذکر کرتا ہے اس میں زہر کا ذکر ہے لیکن حضرت امیر معاویہ ﷺ بجائے خود تو کسی بھی زہر دینے والے کا نام تک نہیں۔حضرت حسن نے حضرت حسین (ﷺ) سے فرمایا یاا بھی ان ہذہ ابھو ثلث موادِ صقیت فیھا السیم ولم اسقہ مثل موتی ہلذا. (۳/۲۲۲)

برادرِعزیز!میں نے تین مرتبہ زہر پیاہے جس میں سے بیآ خری دفعہ ہے اور میں نے اس دفعہ کی طرح بھی نہیں پیا۔ (علی ابن الحسین المسعو دی) المتوفی ۲۳۲۱ھ

(٣)....على بن الحسين المسعو دى (التوفى ٢٣٧هه) شيعه ند جب كے شيوخ و كبار ميں سے ايك ہيں۔

#### على بن الحسين المسعودي يعده الشيعة من شيوخهم وكبار هِم. (العورهم، ١٣٩٥)

مسعودی کوشیعہاہے شیوخ و کبار میں شار کرتے ہیں۔

وه مؤرخین میں بہت بلندمقام رکھتے ہیں۔

## ازالة وهم

''مسروج الذهب''بزی مشہور و معروف کتاب ہے اس میں حضرت حسن کی وفات کے سلسلہ میں زہر دیے کا واقعہ نہ کور ہے۔ اوراس سلسلہ میں حضرت امیر معاویہ کی از کربھی آیا ہے گرجس افسانوی انداز میں آیا ہے وہ ملاحظہ فرمائیں۔ وہ حضرت بن ابحسین کو (زین العابدین) کہتے ہیں کہ جب میرے بچا حضرت حسن کو زہر پلایا گیا حضرت حسین ان کے پاس گئے تو حضرت حسن کے قضائے عاجت کے لئے گئے ہوئے تتے جب لوٹ کر آئے تو فرمایا جھے گی وفعہ زہر پلایا گیا ہے تو حضرت حسن کی قضائے عاجت کے لئے گئے ہوئے تتے جب لوٹ کر آئے تو فرمایا جھے گی وفعہ زہر پلایا گیا ہے لئین ایسا میں نے بھی نہیں بیا (اس وفعہ تو) میرا جگر کھڑ ہے کو کر باہر آگیا۔ آپ نے دیکھا کہ میں انہیں اپنے ہاتھ میں لکڑی کے کر آئے گئے کر رہا تھا۔ حضرت حسین کے نے دریافت فرمایا برادر برگ آپ کوزہر کس نے پلایا ہے؟ فرمایا ، اس سے آپ کا کیا مقصد ہے آگروہی ہے جس کے متعلق میرا گمان ہے تو اللہ اسے کافی ہے اوراگروہ کوئی اور ہے تو یہ میں پندئیں کرتا کہ میری وجہ سے گئی ہے گناہ پکڑا جائے اس کے بعد آپ تین اسے زیادہ زندہ ندر ہے تین دن کے بعدوفات یا گئے۔

#### 'فائده

جب امام حسین ﷺ کوہی علم نہیں تو ان لوگوں کو کہاں ہے علم ہو گیا۔

### سوال نمبر ۸

وذكر ان امرته جعد بنت الاشعث ابن قيس الكندي سقة السم وقد كان معاوية دراليها.

(مروج الذهب من ۳۸۱/۳۸)

اور ذکر کیا جاتا ہے کہ ان کی بیوی جعدہ بنت اضعث بن قیص کندی نے آپ کوز ہر پلایا تھا اور معاویہ ﷺ نے اسے اس کا اشارہ کیا تھا۔

#### جواب

مسعودی جیسے متعصب مؤرخ کوبھی کوئی متندروایت اس افسانہ کے متعلق نہل سکی اس نے بھی حضرت امام زین

العابدين ﷺ ہے جوروايت نقل کی ہے،اس ميں حضرت امير معاويہ ﷺ کا تو کيا کسی زہر دینے والے کا بھی نام موجود منہیں ہے۔البتہ جو کلزااس عالی مؤرخ نے اپنی طرف ہے شامل کیا ہے۔اس میں جعدہ بنت اضعث کے باشارہ حضرت امير معاويہ کن نہر معاويہ کا ذکر ضرور ہے۔ مگروہ بھی ذکھر کے لفظ ہے اس عالی اور متعصب مؤرخ کو بھی پيراً ت نہ ہوئی امير معاويہ کہ وہ کسی مضبوط اور محکم انداز میں ہیں' افسانہ طرازی' کرتا اس نے اپنے جذبات کی تسکین کے لئے حضرت امير معاويہ پرتہمت تراشی کی کوشش تو ضرور کی مگر فہ بچو کے لفظ ہے جواس حقیقت کی غمازی کرتا ہے کہ بیالزام نہایت بودا ہے۔

## 🥻دعوتِ غور وفكر

روایت کے اعتبار سے بحث کمل ہوگئ اب عقل سے کام لے کراس افسانہ پرغور کیجئے۔

(۱) جگر کے نکڑوں کا معدہ میں داخل ہوکر قضائے حاجت کے وقت خارج ہونا اگرتشلیم کرلیا جائے تو سیرنا حضرت حسن

کے ایسے نظیف الطبع انسان کا ان کلزوں کو اُلٹ پکٹ کرد کھنا بھی شلیم کرلیاجائے گا تو بظاہریہ بات بہت ہی بعید ہے۔

(٢) حضرت حسين الله كرريافت كرفي يرسيدنا حضرت حسن الله كوز بردين والي كانام بتاني سے صاف الكار

كردينا مكريارلوگول كواس كاپية چل جانااك تماشيه ب- جس كى كوئى حقيقت تبيس \_

(m) حضرت حسن کاس بیان سے بیر حقیقت بھی مبر بہن اور بے نقاب ہوگئی کہ خود حضرت حسن کے بھی زہر دینے

والے کا کوئی قطعی علم ویفین نہیں صرف وہم و مگان ہے ظن ویخین ہے جیسا کہ اُظنّهٔ کے لفظ سے ظاہر ہے اور بیعرض کرنے

کی ضرورت نہیں ہے کہ ظن اور گمان پرشرعاً کوئی حکم نہیں لگایا جاسکتا۔

(۴) اگرسیدناحسنﷺ کےارشاد پرغوروفکر کیا جائے تو معلوم ہوتا ہے کہ زہر دینے دلانے میں حضرت امیر معاویہ ﷺ کا معد پر کہ بند کے سے مصرف کے اسٹ کے ایک معاوم ہوتا ہے کہ زہر دینے دلانے میں حضرت امیر معاویہ ﷺ کا

قطعاً کوئی دخل نہیں،اگرز ہردیا گیااور دلایا گیا تو اور کوئی زہر دینے دلانے والا ہوسکتا ہے۔گر حضرت امیر معاویہ ﷺ نہیں

موسكتے كيونك حضرت حسن است بھائى كے استفسار پر فرمار ہے ہيں كه " فسان كسان السذى اظسف فاالله حسيب وان

کان غیرهٔ فسما احب ان یو خذ بی بری "اگروس بے جس کے متعلق میرا گمان ہے تواللہ اسے کافی ہے اورا گروہ

کوئی اور ہے تو میں پسندنہیں کرتا کہ میری وجہ سے کوئی بے گناہ مارا جائے۔

اس ارشاد سے واضح ہے کہ جس شخص کے متعلق حضرت حسن کھا گمان ہے وہ اور چاہے جو ہو حضرت امیر معاویہ کھیے۔ نہیں ہو سکتے کیونکہ انہیں کوئی نہیں پکڑسکتا۔اخذ ومواخذہ کا سوال ان کے متعلق پیدا ہی نہیں ہوتا کیونکہ وہ تو ملک کے حاکم اعلیٰ اور خلیفہ ہیں،مسندِ اقتدار پرمتمکن ہیں انہیں یا ان کے کسی کام پر مقرر کر دہ شخص کوکون پکڑسکتا ہے؟ حضرت حسن کھ کے بیان سے بیر حقیقت کھل گئی کہ ان کے گمان میں (نہ کہ شیخ علم میں) جو محض زہر دینے والاتھا وہ کوئی معمولی آ دمی تھا جے
کپڑا اور قانون کے قلنج میں جکڑا جاسکتا تھا۔ جبھی تو آپ فرماتے ہیں کہ بیہ مجھے پہند نہیں کہ میری وجہ سے کوئی نا کر دہ گناہ
کپڑا اجائے بہر حال اس افسانوی روایت کا عقلی حیثیت سے جب تجزیہ کیا گیا تو معلوم ہوا کہ
(۱) خود حضرت حسن کھی کوزہر دینے والے کا کوئی علم نہیں ہے بقینی طور پر کسی کانام نہیں لیتے۔
(۲) کسی کے متعلق ان کا صرف گمان ہے مگر نام بتانے سے آپ نے قطعی طور پر انکار فرما دیا۔
(۳) اور کوئی ذریعہ ایسانہیں جس سے زہر دینے والے کا پہتے چل سکے۔ گویا حضرت حسن چھی کی وفات کے ساتھ اس نظن و گمان کا بھی نہیں ہوسکتا ہے اس کے متعلق علم اور یقین تو کجا وہم گمان بھی نہیں ہوسکتا ہے مرتعقب

و کمان کا بھی خاتمہ ہوگیا جو کسی کے متعلق ہوسکتا تھا اب کسی کے متعلق علم اور یقین تو کجاوہم گمان بھی نہیں ہوسکتا۔ گر تعصب اور بغض وعداوت (عن لیلصحاب) کا مظاہرہ ملاحظہ ہوکر''مرون الذہب'' کا شہرہ آفاق مؤلف جعدہ بنت الاشعث کو زہر دینے کا مرتکب تھہرا تا ہے گر ذُکے رکے لفظ سے اور حضرت امیر معاویہ بھی پرزہر دلوا نا الزام تراثی اور بہتان ہے جسے شیعہ مؤرخین نے بھی تشلیم نہیں کیا اب سنی مؤرخین کے حوالے ملاحظہ ہوگی۔

#### <u> </u>طبقاتِ ابن سعد

مجرائن سعد (التوفی مسلم ورحدث ہیں۔ شیلی تعمانی نے 'سیرۃ النبی صقداق '' مقدمہ میں لکھا ہے کہ ابن سعد فی آئے۔ 'سیرۃ النبی صقداق '' مقدمہ میں لکھا ہے کہ ابن سعد نے آنحضرت کی اور صحابہ کے حالات میں الی جامع اور مفصل کتاب کٹھی کہ آج تک اس کا جواب نہ ہوسکا۔'' اسح السیر''، 'س' آا میں ہے، واقدی متروک ہیں مگران کے ایک شاگر دمجر بن سعد علیہ الرحمہ ہیں ان کی مشہوراور بہت مقبول کتاب' 'طبقات ابن سعد'' ہے، صحابہ کے حالات میں اس سے پہلے اتنی ہوی کوئی کتاب نہیں کٹھی گئی۔ اس قدیم ترین اور متند ترین کتاب میں ابن سعد کے بھی اس سلسلہ میں ایک روایت کٹھی ہے ملاحظہ ہو۔ حافظ ابن حجر عسقلانی رحمۃ اللہ علیہ فی فرماتے ہیں

قال ابنِ سعد اخبر نا اسمعيل بن ابراهيم اخبرنا ابنِ عَوف عن عمير بن اسحاق دخلت انا وصاحب على فقالت لقد لفظت طائفة من كبدى وانى قَد سقيت المَّ مراراً فلم اسق مثل هذا فاتاة الحسين بن على ضاله من سقاك؟ فابى ان يخبرة رحمة الله تعالىٰ

لیعنی ابن سعدنے کہا کہ میں اسلعیل بن ابراہیم نے خبر دی انہیں ابن عوف نے بتلایا کہ میسر بن اسحاق سے روایت ہے وہ کہتے ہیں کہ میں اور میرے ایک دوست حضرت حسن ﷺ کی خدمت میں حاضر ہوئے ، فرمایا میرے جگر کے فکڑے رگر نچکے ہیں اور میں نے کئی دفعہ زہر پیا ہے کیکن اس دفعہ جیسا زہر میں نے بھی نہیں پیا۔اس کے بعد حصرت حسین رہان کے پاس آئے اور پوچھا آپ کوزہر کس نے پلایا؟ پس آپ نے انہیں بتانے سے صاف اٹکار کر دیا (رحمہ اللہ تعالی)۔ است بی**ھا ب** 

۔ اصحابِ رسول کے حالات میں علامہ ابوعمر ابن عبدالبررحمہ اللہ (اکتوفی ۱۳۲۳ء) کی تالیف استیعاب متند ترین کتاب ہےاس میں بھی اس واقعہ ہے متعلق انہی عمیر بن اسحاق سے بالا سنادا یک روایت ہے۔

قال كناعند الحسن بن على فدخل المخرج شعر فخرج فقال لقد سقيت السم مراء اوما سقيت مثل هذا المرة ولقد لفظت طائفة من كبدى فرأيتني اقبلها بعود معى فقال له الحسين اى اخى من سقاك ؟ قال وما تُريد اليه اتريدان تقتله قال نعم ، قال فان كان الذّى اظنَّ فالله اشد نقمته ولئِن كان غيره فما احب ان يقتل بي برى.

یہ روایت اورابن سعد کی روایت ایک ہی ہے گر دونوں میں فرق ہے۔(۱) ابنِ سعد کی روایت میں عمیر بن اسحاق وغیرہ کے سامنے حضرت حسن کے بیت الخلاء جانے کا ذکر نہیں ہے، گر استیعاب کی روایت میں ہے۔(۲) لکڑی کے ساتھ جگر کے کلڑوں کو الٹ پلٹ کرنے کا حکم بھی ابنِ سعد کی روایت میں نہیں ہے۔(۳) حضرت حسین کے سوال کرنے پرابنِ سعد کی روایت میں ف ابسی کا لفظ ہے اور استیعاب کی روایت میں ہے کہ فرمایا '' اور آپ کیا جا ہے ہیں کیا آپ جا جے ہیں کہ اسے قبل کردیں۔''

حضرت حسین کے بہا، ہاں۔فرمایا''اگروہی ہے جس کے متعلق میراخیال ہے تو اللہ ﷺ بہتر بدلہ لینے والا ہے اور اگر میرا گمان غلط ہے تو کوئی اور ہے تو میں یہ پسندنہیں کرتا کہ میری وجہ سے کوئی ناکر دہ گناہ آل کیا جائے۔'' ذکرِ حسین میں استیعاب میں ابنِ البی خشیمہ دغیرہ سے ایک اور روایت نقل کی گئی ہے۔

وذكر ابو زيد عمر بن شبه وابو بكر بن ابى خثيمه قال موسى بن اسمعيل قال ابو هلال عن قتادة قال دخل الحسين على الحسن رحمة الله تعالى فقال يااخى انى سقيت السم ثلاث مراء لم اسق مثل هذا لمر ت انى لاضع كبدى فقال الحسين من سقاك يااخى؟ قال ماسوائك عن هذا اتريد عن تقاتلهم؟ اكلهم الى الله .

اس میں اور پہلی روایت میں فرق ہے،خاص طور برروایت کے آخری صقد میں! پہلی روایت میں تھااتسوید ان تقتلهٔ

(کیاتو چاہتاہے کہاسے آل کردے)اوراس روایت میں ہے <mark>انسویسد ان تسقتلهم</mark> (کیاتو چاہتاہے کہاس سے لڑے) پھر پہلی روایت میں حضرت حسن ﷺ کے شہبہ اور گمان کا ذکر ہے۔اوراس میں ہے ا<mark>کلهم الی الله</mark> یعنی، میں انہیں الله کے حوالے کرتا ہوں۔

#### نتبحه

اس تفصیل سے بیرحقیقت واضح ہوگئ کہ واقعہ ایک ہے مگر اس کے متعلق نتینوں روایات میں اختلاف واضطراب ہے۔ کوئی ایک روایت بھی تو دوسری سے نہیں ملتی ، ہر روایت دوسری روایت سے مختلف ہے۔ کیا اس اختلاف واضطراب کے بعد بھی ان روایات پراعتا دکیا جاسکتا ہے بالحضوص ان کے رادی بھی قابلِ اعتا ذہیں۔

## إسوال نمبره

علامہ تفتازانی نے شرح تلخیص میں لکھا ہے کہ حضرت امیر معاویہ ﷺ بیار تھے حضرت حسن بن علی (ﷺ)ان کی عیادت (طبع پُرس ) کے لئے تشریف لائے بیٹھے تو آپ کے سامنے امیر معاویہ ﷺ نے بیا شعار پڑھے۔

(1) ..... بدخوا ہوں کے سامنے میراا ظہار بہادری اس لئے ہے کہ میں زمانہ کے حوادث کے آگے جھکنے والانہیں ہوں۔

(٢) ..... جب موت اپنے پنج گاڑ دیتی ہے تو تم تعوید کو کار کرنہ یاؤ گے۔

/ ورزم فیضنان آویسیه www.falsanacwalsla.com

#### [جواب نمبر۱

بیروایت صحیح نہیں اگر ہوتو اس میں کہاں لکھا ہے کہ اس سے مراد حضرت حسن ﷺ ہیں۔ بلکہ قرائن بتاتے ہیں اس سے حضرت امیر معاویہ ﷺ کے حاسدین مراد ہیں۔اورامیر معاویہ ﷺنے امام حسنﷺ کواپنا خیرخواہ مجھ کریہ اشعار سنائے ،اس لئے امام حسن ﷺ توان سے سلح کر چکے تھے۔

### جواب نمبر۲

بدگانی سے کام لینا گناہ ہے۔اللہ ﷺ نے فرمایا'' اِنَّ بَعُصَ الطَّنِّ اِثْمَ '' (پارہ۲۶،سورۃ الحجرات، ایت ۱۱) بے شک بعض گمان سے کام لینا گناہ ہے اور یہ بدگمانی ورایۃ بھی غلط ہے اس لئے کہ سیدناحس بن علی ﷺ سے سیدنا امیر معاویہ ﷺ کوبغض وعداوت تھی تو پھر طبع پُرس کے لئے کیوں آئے نیز ممکن ہے کہ بیا شعارخوارج وغیرہ کے لئے پڑھے ہوں۔ جب کہ خوارج حضرت امام حسن ﷺ کے بھی وشمن تھے تو امیر معاویہ ﷺ نے حضرت امام حسن ﷺ کوخوش کرتے ہوئے کہا ہوکہ میں آپ کے دشمنوں اوراپنے دشمنوں کے آگے جھکنے والانہیں ہوں وغیرہ وغیرہ۔

حضرت امیر معاویہ ﷺ حضرت حسن ﷺ کے وصال پرخوش ہوئے چنانچہ تاریخ ابن خلکان میں ہے کہ وفات حضرت حسنﷺ کے دن حضرت ابنِ عباس ،حضرت امیر معاویہ ﷺ کے پاس گئے توانہوں نے کہا کہ آپ کے اہل ہیت میں ایک بڑاسانچہ ہوا ہے ابنِ عباس نے فرمایا مجھے علم نہیں کین میں آپ کواس سے خوش دیکھتا ہوں۔

#### جواب

مورخین حاطب اللیل ہیں (رطب ویابس جمع کرتے ہیں ان کا کوئی )اعتبار نہیں اگر روایت نہ کورہ تسلیم کرلیں تو ان کا خوش ہوناممکن ہے کسی اور وجہ ہے ہو۔

پہلے بھی بار ہاعرض کیا گیاہے کہ مورضین کی ہاتیں الی ہی ہیں جیسے آج کل کے اخبارات کے بیانات، علاوہ ازیں بد گمانی سے بھی مسائل ثابت نہیں ہوتے ۔حضرت امیر معاویہ کی خوشی کو دلیل بنانا جہالت ہے اس لئے انسان کے اندرونی حالات وہ خود جانتا ہے تو ممکن ہے ان کی خوشی کسی ذاتی معاملہ سے ہوجواس وقت ان کے ذہن میں آیا ہو۔

## سوال نمبر ۱

حضرت عمار المسك لي حضور الله كارشاد كرامي ب كد مجميد باغي كروة قل كرے كا\_(رواه سلم)

#### جواب

اہلسنّت کا اجماع ہے کہ جنہوں نے حضرت علی کرم اللّہ وجہہ سے جنگ کی اورامام برحق پر چڑھائی کی کیکن حضرت امیر معاویہ بھی یہ جنگ کی اورامام برحق پر چڑھائی کی کیکن حضرت امیر معاویہ بھی جنگ کی یہ جنگ اجتہادی تھی جو صحابہ کے لئے معاف ہے، حضرت علامہ علی قاری علیہ الرحمہ شرح مشکلو ہیں کہ تھے ہیں کہ حضرت امیر معاویہ بھی کی حدیث کی یوں تاویل کرتے تھے کہ ہمارا گروہ تو خونِ عثمان کے مطالبہ کرنے والا ہے (باغی مجمی طلب کرنے والا ) اگر چہ رہے جواب تھے نہیں کہا مطالب تھی تھے کہ ہمارا گروہ تو اس کی کیا ہے۔ اس کی تفصیل ملاحظہ ہو۔

### لفظ باغی کے جوابات

مخالفین لفظِ باغی سے دھوکہ کھاتے ہیں اور دھوکہ دیتے ہیں، یہ قاعدہ مُسلّم ہے کہ سیدناعلی الرتفنی ﷺ نے سیدنا امیر معاویہ ﷺ کو قیقی باغی نہیں مانا بلکہ آپ نے انہیں بحثیت مجتہد کے اپنا بالتقابل مانا ہے اگرانہیں حقیقی باغی سجھتے توان سے مجھی صلح نہ کرتے اوران دونوں بزرگوں نے آخر میں صلح کرلی۔ (بنایہ نہایہ) اور سلح کے علاوہ سیدناعلی المرتفنی ﷺ نے حضرت امیر معاویہ ﷺ کے فضائل بھی بیان فرمائے۔جیسے پہلے فقیر نے چندروایات نقل کی ہیں۔اگرامیر معاویہ ﷺ قبقی باغی ہوتے توسید ناعلی المرتضٰیﷺ ان کی تعریف نہ کرتے اور نہ ہی فضائل بیان کرتے۔

سیدناحس کی کی ملح بلکہ ستقل خلیفہ مان کران کی بیعت کرنا تو شیعہ کو بھی مُسلّم ہے۔اگر واقعی حضرت امیر معاویہ کھی حقیقی باغی ہوتے تو سیدناحس کے جرگزان کی بیعت نہ کرتے اور سیدنا امام حسین کے ودیگر صحابہ کرام واہلیہت (رضی اللّه عنهم) بھی شامل تھا گر حضرت امیر معاویہ کھی بیعت سے تھلم کھی شامل تھا گر حضرت امیر معاویہ کھی بیعت سے تھلم کھلا نہ صرف انکار بلکہ خونریز جنگ کڑ کر شہید ہوئے۔یزید کے دور میں توا کیلے خود مجہد تھے یہاں تو دوسرے اکامِر اہلیہت کے علاوہ سیدناحس کے علاوہ سیدناحس کھی بھی ساتھ تھے۔

ٹابت ہوا کہ حدیث شریف میں لفظ ہاغی سے مراد حقیقی ہاغی نہیں بلکہ لفظ ہاغی سے اس کا لغوی معنی مراد ہے بیعنی مطالبہ کرنے والا اوروہ صحیح ہے کہ حضرت امیر معاویہ ہے۔ نے سیدنا عثان غنی کے کے خون کا مطالبہ کیا اوراس میں ان کی کیا تخصیص ہے اس مطالبہ میں اور بھی اکابر صحابہ اورائم المؤمنین سیدتنا عائشہ صدیقہ رضی اللہ عنہا بھی شریک ہیں۔اوران کا بیہ مطالبہ اجتہادی خطاع تھی اور مجتہدا گرچہ خطاء کر ہے ہے اجروثوا ہے کامستحق ہے۔

## إسوال نمبر١٢

حضرت علی کے دیوان میں قاضی میذی نے گمان کیا ہے کہ ابترے مراد حضرت امیر معاویہ کے ہیں اوراس کی تائید میں وہ صدیث ذکر کی جوسور ہ کوژ کے نزول کا سبب ہے۔

#### جواب نمبرا

صیح سندے ثابت ہے کہ بید یوان حضرت علی کرم اللہ وجہہ کی طرف شیعہ کامنسوب کردہ ہے۔

#### جواب نمبر٢

بیکهان ضروری ہے کہ شعرکا مطلب کوئی شارح مراد لے وہی حق ہو پھرشارح کی مرادد وسروں پر ججت کہاں۔

#### جواب نمبر٣

خليفه وقت بطورتعز بركسي كوست وشتم كرية جائز بيكين دوسرول كوجائز نبيس

#### جواب نمبر ٤

ا کابر کے مابین جب طعن بالسنان (تکوار ہے حملہ ) ہوا تو پھرطعن باللسان ہوا بھی تو کوئی حرج نہیں ہے وقتی تھالیکن پھر بھی ا

دوسروں کو جائز نہیں کیونکہ دو بھائی اگرا یک دوسرے کو برا بھلا کہیں تو دوسروں کو بیٹن نہیں ہے کہ وہ بھی انہیں بُرا بھلا کہیں۔ اس سے کٹی اعتراضات کا جواب واضح ہوجا تا ہے۔

### سوال نمبر١٣

زمخشرى نے كشاف ميں حضرت عبدالرحلن بن حسان علله كابيقول فل كيا \_

"الابلغ معاويه بن حرب امير الظالميناكلامي"

خبردار حضرت امیرمعاویہ بن حرب کو بیمیری گفتگو پہنچادو کہ تو ظالموں کا امیر ہے۔

#### جواب نمبرا

بیشعرموضوع من گھڑت ہے۔

#### جواب نمبر۲

ز بخشری (معتزلی) غیرمعتبر آ دمی ہے بہت می من گھڑت روایات نقل کرنے میں اسے کوئی باک نہیں مثلاً اس نے اپنی تفسیر کشاف میں روایت ویل نقل کی جو ہالکل من گھڑت اور نا قابل اعتبار ہے۔

ان میں سے ایک بیہ ہے کہ امام مسلم نے اپنی سی میں عبدالرحمٰن ابن عبد سے روایت کی ہے (وہ کلام طویل ہے ) اس کا خلاصہ بیہ ہے کہ حضرت عبداللہ بن عمر و بن العاص رضی اللہ عظیم نے تعبد کے سابی میں بیٹھ کر بیرحدیث مرفوعاً نقل کی ہے جو امام پرحملہ کرے اسے قبل کردو عبدالرحمٰن نے ان سے کہا کہ بیر تیرے چھاز ادمعا و بیر بیں ، جوہمیں ایک دوسرے کا ناحق مال کھانے اور ناحق قبل کر دے کا تھم دیتے ہیں ۔عبداللہ کچھ دیر خاموش ہوکر ہولے کہ اللہ کی اطاعت میں اس کی اطاعت کر واور معاصی میں ان سے بچو۔

#### فائده

دراصل اس کا مقصد حضرت امیر معاوید ﷺ کی اس اجتهادی خطا کا اظهار تھا جو کہ حضرت علی ﷺ سے جنگ کرنے اوراس پر پیسہ خرج کرنے کی صورت میں امیر معاوید ﷺ سے خطا ہوئی تھی۔ زخشر ی کامعتز کی ہونا اوراس کی تفسیر کاغیر معتبر ہونا سب کو سلم ہے بھرید کہاں کا اصول ہے کہ دلیل میں بدند ہب کا حوالہ پیش کیا جائے۔ بالحضوص اس کی اس کتاب کا جو متفقہ طور پر غیر معتبر ہو۔

کی اوگوں نے ذکر کیا ہے کہ محدث جلیل ابوعبد الرحمٰن احمد نسائی سے اہلِ شام نے سوال کیا کہ ہمیں حضرت امیر معاویہ کی فضیلت کی کوئی حدیث سنا ہے ۔ انہوں نے کہا'' لااشب عالیہ بطنہ' (اللہ اس کا پیٹ نہ بھرے) کے سواجھے اس کے بارے میں کوئی حدیث یادنہیں ۔ ایک اور حدیث میں ہے کہ'' کیا معاویہ اس پر داضی ہے کہ وہ برابر چھوٹ جا کیں۔'' باقی روایات فضیلت ڈھونگ جیں۔ اس پر اہلِ شام نے ان کوخوب مارا یہاں تک کہ اس سے بیار ہوکر فوت ہوئے۔

#### جواب

اہلِ شام کا مقصد تھا کہ امام نسائی حضرت امیر معاویہ کی حضرت علی کے پرفضیات کی کوئی حدیث سنا کیں۔ امام نسائی اہلِ شام کے سُوءادب سے ناراض ہوئے یہ بات توان کی اچھی تھی، لیکن جب امیر معاویہ کی امام نسائی نے تو ہین کی تواہل شام نے آپ کو مارا اور بیدام نسائی کی خطا ہے ،علاوہ ازیں ہر محدث اپنی شرائط پر روایہ ہِ احادیث کرتا ہے اور ممکن ہے کہ امام نسائی کے ہاں حضرت امیر معاویہ کے ہارے میں صرف وہی حدیث تھے ہواور آپ نے تقل کی ہو تواس سے آپ کی مراد حضرت امیر معاویہ کی تھی ہو تھی کہ اس میں اور محدوث ہوں مدیث تھے ہواور آپ نے تقل کی ہو تواس سے آپ کی مراد حضرت امیر معاویہ کی تھی تھی ہو تھی کہ اس میں میں میں معاویہ کی تو سے تھی ہو تھی ہو تھی ہو پر حضرت کی اس میں میں ہوئی ہو تھی ہو تھی ہو تو تھی ہو تو تھی ہو تو تھی ہو تو تھی ہو تھی ہو تو تھی ہو تھی ہو

#### تعارف امام نسائی

ہمیشہ ایک دن روز ہ رکھتے اور ایک دن افطار فرماتے تھے،اس کے باوجود کہ جار بیویاں اور متعدد لونڈیاں یاس تھیں ۔ گوشت آپ کی پہندیدہ غذاتھی،آپ کے لئے بڑے موٹے موٹے مرغ خرید کئے جاتے تھے۔ چبرے پر ملاحت اورخون کی سرخی ان کے بدن پرنمایاں تھی اسی وجہ سے ، ایک طالب علم نے ان پر نبیز پینے کا الزام لگایا جب اُن سے پوچھا گیا تو آپ نے فرمایا نبیذحرام ہے۔آپ کے زمانہ میں خراسان ،عراق ،مصر،حجاز ، جزائر وغیرہ میں عرفان وانقان اورحدیث کےفن میں كوئى مقابل نہيں \_بعض لوگ ان كواس لئے بُرا كہتے ہيں كہانہوں نے'' كتاب الحضائص'' ميں فضائل حضرت على ﷺ لكھے دیگر صحابہ کی سیرت سے اجتناب کیا جب ان سے اس بارے میں سوال کیا گیا تو انہوں نے جواب دیا کہ دمشق میں لوگ حضرت علی ﷺ ہے منحرف تنصاس لئے ان کی ہدایت کے لئے مید کتاب تحریر کی ۔ان کے تفویٰ و پر ہیز گاری کا بی عالم تھا کہ حارث سے کسی وجہ سے رنج ہو گیا تھااعلانیہ اس کی مجلس میں نہیں جاسکتے تھے، مکان کے کونے میں چھپ کرحدیث سنتے تھے تاكه حارث ابن سكين و كيونه سكين صرف ان كي آواز سنت تنصابي وجه بياب روايت كرت وقت حدثنا ما الحبر فاكالفظ نہیں بولتے ۔ سنن کبریٰ کی تصنیف سے جب فارغ ہوئے تورملہ کے امیر نے یوچھا کیا بیسب احادیث سیح ہیں تو آپ نے جواب دیانہیں ۔تو پھرامیر کہتا ہے کہتیج احادیث جمع کرو،توان کے کہنے برصیح مختصر میں جس کو مجتبے بھی کہتے ہیں ،جمع کیں۔ بیٹھیک ہے کہ بخاری وسلم کے درجہ پرنسائی فائز نہیں لیکن اس کے باوجود حافظ ذہبی کے قول کے مطابق صحاح میں ان کوتیسرامقام حاصل ہے۔کتاب کی عظمت وجلالت کے لئے اتناہی کافی ہے کہاہے گیارہ سوسال سے کتب صحاح ستہ میں شار کیا جاتا ہے۔ متعلم پڑھتے وقت ان کے حسنِ کلام پرسششدروجیران رہ جاتا ہے۔ (سب سے پہلے عربی حاشیہ پاک وہند کے نامور عالم ومحدث مولا ناوسی احمر محدث سورتی علیہ الرحمہ نے لکھا) آپ کتاب الحضائص تصنیف کرنے کے بعد جاہتے ہیں کہاس کودمشق کی جامع مسجد میں سنا دیں، چنانچہ خود امام نسائی اس کتاب کو لے کر کوفہ کی جامع مسجد میں جاتے ہیں۔ بیان شروع کرتے ہیں تھوڑ اسابیان کیا ہی تھا کہ ایک شخص کھڑ اہوکر بولتا ہے، کہتم نے حضرت امیر معاویہ ﷺ کے متعلق بھی پچھلکھاہے۔اس وفت آپ پرشیعہ ہونے کا الزام لگا کرخوارج لاتوں سے مارنا شروع کرتے ہیں۔ز دوکوب کیا جاتا ہے ،ضربیں بغلیں اور پسلیوں برگگتی ہیں بے ہوش ہوکر گرجاتے ہیں ،نیم جان حالت میں آپ کہتے ہیں کہ مجھے مکة المكرّمه لے چلو ياراستے ميں مرجاؤں گايا مكه كرمه ميں ہى مروں ، چنانچيآ پ كومكه كمرمه روانه كيا جا تاہے ـ سااصفر المظفر س<u>ام اس میا</u>سااشعبان کورملہ جوملک فلسطین میں ہےوصال ہوجا تا ہے۔وہاں سے آپ کا جنازہ مکہ محرمہ پہنچایا جا تا ہے۔صفا ومروہ کے درمیان مدفون ہوئے۔

بہت ی احاد یب صیحہ وحسن میں ان لوگوں کے بارے میں شدید وعید آئی ہے جوحضرت علی ﷺ سے بغض رکھیں یا آپ سے لڑائی لڑیں۔

### جواب نمبرا

حضرت علی ﷺ سے توان حضرات نے بھی لڑائی کی جن کے متعلق جنت کی بشارت قطعی ہے مثلاً بی بی عائشہ وطلحہ وزبیر (رضی الله عنہم اجمعین )اس سے ضروری ہوا کہ احاد یہ ہو عید کوغیر صحابہ پرمحمول کرناواجب ہے۔

## جواب نمبر۲

یا حادیث وعیدان لوگوں کے لئے ہیں جومتعقب ہوں اور مجتدنہ ہوں اور غیر صحابہ ہوں جیسے حرور یہ (خوارج) لازمان وعیدوں کوان لوگوں پرمحمول کیا جائے۔ آج بھی ہم بھی کہتے ہیں کہ جے سیدناعلی ہے ۔ بغض وعداوت ہے وہ جہنمی ہے۔ حضرت امیر معاویہ ہے وہ بگرا کا پرصحابہ (رضی اللہ عنہ م) سے خالفت کرنا از راہ بغض وعداوت نہ تھا بلکہ شرع حیثیت سے ایک حضرت امیر معالیہ تھا۔ یہ ایسے ہے جیسے سیدہ طیب طاہرہ فاطمہ الزہرہ رضی اللہ عنہانے سیدناعلی الرتضٰی ہے۔ جائز اوراپ خوش کی اللہ تعنہانے سیدناعلی الرتضٰی ہے۔ جائز اوراپ خوش کا مطالبہ کیا ، ان کی موجودگی میں کسی اور سے نکاح نہ کریں۔ سیدناعلی الرتضٰی ہے۔ نکاح پر مصر ہوئے تو بی بی فاطمہ رضی اللہ عنہاناراض ہوئیں۔ بلکہ بقول ملا باقرعلی مجلسی دوسا جزادوں کو لے کرحضور ہی کے مرجلی گئیں۔ (جلاءالعوں)

## 🌄 🏎 ال نمبر ۱

حدیث شریف' خلافت تمیں سال ہوگی (پھر ملوکیت) بھی۔'' حضرت امیر معاویہ ﷺ کے لئے موجب اعتراض ہے چنانچہ ،حضرت سفینہ مولی رسول اللہ ﷺ سے مرفوعاً مروی ہے کہ خلافت تمیں سال ہوگی۔ پھر سلطنت ہوگی۔حضرت سفینہ فرماتے تھے کہ حضرت ابو بکر ﷺ کی خلافت دو سال ،حضرت عمرﷺ کی دس سال ،حضرت عثمان غنی ﷺ کی بارہ سال اور حضرت علیﷺ کی چھسال گن لویہ پورتے میں سال ہوئے۔(رواہ احمد والتر ندی وابوداؤد والنسائی)

#### فائده

احمد وترندی وابویعلی وابن حبان کی ایک روایت میں ہے کہ حضور ﷺ نے فرمایا کہ،خلافت میرے بعد میری امت میں تمیں سال ہوگی اس کے بعد سلطنت (حکومت) ہوگی۔

امام بخاری نے تاریخ میں اور حاکم ابو ہر رہ میں سے روایت کی کہ خلافت مدینہ میں ہوگی اور سلطنت شام میں۔

#### جواب

تمیں سال کے بعد''خلافت علی منہاج النبوۃ'' کی نفی مراد ہے اس لئے کہ بارہ خلفاء کی حدیث صحیح ہے۔ یعنی تمیں سال وہ خلافت کا ملہ رہے گی جس میں سُنت کی مخالفت کا شائبہ تک نہ ہوگا اور وہ بلا تخلل وانقطاع جاری رہے گی پھرخلل کا وقوع شروع ہوجائے گا۔

ہمیں اعتراف ہے کہ حضرت امیر معاویہ کا موقی عادل تھی کی نظاء اربعہ کے اور عدل ہے کہ۔ یہ ایسے ہمیں اعتراف ہے کہ حضرت امیر معاویہ کا کہ ملائکہ کرام میں بھی یہ تفاوت موجود ہے۔ اور انبیاء کرام کے درجات کا تفاوت تو نص قطعی سے ثابت ہے۔ حضرت امیر معاویہ کی امارت اجماع صحابہ اور بعد تسلیم امام حسن کے سے اگر چہی کے اور درست ہے کیکن ان خلفاء سابقہ رضی اللہ عنہم کے طریقہ پرنہ تھی کیونکہ حضرت امیر معاویہ کے ان مباحات کو وسعت اور درست ہے کیکن ان خلفاء سابقہ کو احتیاں مجاویہ کے اور درست سے خلفاء سابقہ کو احتراز تھا لیکن ہم تو بول عقیدہ رکھیں ''سوسٹ اس الا ہو اور سیات المقوبین ''اور ممکن ہے ان کا مباحات کا توسیع ابنائے زمانہ کے تصور ہمت کی وجہ سے ہواگر چہدہ چیز ان میں نہتی جیسا کہ گذر را اور خلفاء اربحہ رضی اللہ عنہم کا عبادات ومعاملات میں رجمان ظاہر ہے۔

## سوال نمبر١٧

بعض لوگ کہتے ہیں کہ حضرت امیر معاویہ ﷺ حضور مرورعالم ﷺ کا تب ضرور تنے کیکن کاتپ وی نہ تھے؟

## جواب نمبرا

حضور سرورعالم ﷺ کی معمولی نسبت بھی اللہ تعالی کے نزدیک بہت بڑی ذی قدرواعلی منزلت کی حامل ہے،جیسا کہ سورۃ العادیات کی ابتدائی آیات سے ظاہر ہے اور آپ کا کا تب ہونا توعظیم عہد ہ ہے ،حکومت کے صدریا وزیر اعظم کا پرائیویٹ سیکرٹری کی گنٹی او نجی شان سیجھی جاتی ہے اور حضرت امیر معاویہ ﷺ تو شہنشاہ کو نین ﷺ کے کا تب ہیں کوئی ان کی عزت واحترام سے دل کو محروم رکھتا ہے تو اس جیسامحروم القسمة کون ہوگا۔

#### جواب نمبر٢

بعض محدثین کرام نے تصریح فرمائی ہے کہ حضرت امیر معاویہ ﷺ نہ صرف کا تب تنے بلکہ کا تب الوحی بھی تنے۔ چنانچہ امام احمد بن محمد تسطلانی علیہ الرحمہ نے شرح سجے بخاری میں لکھا ہے:

"معاويه بن ابي سفيان صخرولدحرب كاتب الوحى لرسول الله ﷺ \_"

# www.FaizAhmedOwaisi.com



#### نوث

اس كے علاوه مزيد حوالے فقير كي تصنيف "فضائل معاوييه ميں پڑھئے۔

#### جواب نمبر٣

کوئی کا تب الوی نہیں مانتا ،کیکن اسے مطلق کا تب الرسول (ﷺ) سے انکار نہیں ہوسکتا اور بیر عہدہ بھی عزت ووقار کے اعتبار سے کوئی معمولی عہدہ نہیں کے مملکت کے سربراہ کے پرائیویٹ سیکرٹری کود کھے لیجئے کہ اسے عوام وخواص کتنا عزت واحترام سے دیکھتے ہیں اور حضرت امیر معاویہ ﷺ شہونین ﷺ کے پرائیویٹ سیکرٹری (کا تب خاص) ہیں انہیں گالی دینا ان سے بغض وعداوت اور دشمنی کرنا مسلمان کی شان کے خلاف ہے۔اگر کوئی نہیں سمجھتا تو پھروہ خود کو جہنم کے داخلے کے لئے تیار رکھے۔

وصلى الله تعالى على حبيبه الكريم الامين وعلى آله واصحابه اجمعين مرسى الله تعالى على حبيبه الكريم الامين وعلى آله واصحابه اجمعين مرسي القالم المرسي القالم المرسي القالم المرسي القالم المرسي الوالصالح محرفيض احماو كي رضوي غفرله المراسي الآخر ١٩٢٣ وهم المراسي الآخر ١٩٢٣ وهم المبارك، قبل اذان الجمعه المبارك، قبل اذان الجمعه المبارك، قبل اذان الجمعه المبادل يورسياكتان

\*\*\*